



வலம்புரி

ராம்கோ
MADRAS CEMENTS LTD
RAMCO CEMENT
ஆசியக் கண்டத்தில் முதலாம் தரத் தொழிற்சாலை விருந்து தயாரிக்கப்பட்டது.
ராம்கோ சீமெந்து

பக்கங்கள்: பத்து

சங்கு 07 வள்ளுவர் ஆண்டு 2037 ஆடி 11 வியாழக்கிழமை (27.07.2006) தொலைபேசி 222 3378, 222 7644 ஒலி 220

ஊடுருவித்தாக்குதல் முயற்சி விடுதலைப்புலிகளால் முறியடிப்பு

2 இராணுவம் பலி; போராளி சாவு

வவுனியா முன்னரங்க காவலரண் பகுதி யூடாக ஊடுருவித் தாக்குதல் நடத்த இராணுவத்தினரால் மேற்கொண்ட முயற்சி முறியடிக்கப்பட்டுள்ளதாக விடுதலைப்புலிகள் தெரிவித்துள்ளனர்.

வவுனியா நாவற்குளம் பகுதியில் நேற்று முற்பகல் 11.30 மணிக்கு விடுதலைப்புலிகளின் பகுதிக்குள் ஊடுருவி இராணுவத்தினர் இத்தாக்குதலை மேற்கொள்ள முயன்ற போது விடுதலைப்புலிகள் பதில் தாக்குதல் நடத்தி அதனை முறியடித்துள்ளதாக விடுதலைப்புலிகளின் ஊடகப்பிரிவு தெரிவித்துள்ளது.

இதில் இராணுவத்தினர் இருவர் கொல்லப்பட்டனர். மற்றொருவர் படுகாயமடைந்தார். இந்த முறியடிப்புத் தாக்குதலில் போராளி ஒருவர் வீரச்சாவைத் தழுவினார்.

இத் தாக்குதல் முறியடிப்பின் போது இராணுவத்திடமிருந்து ஏ.கே.எல்.எம்.சி 01., ரி-56 ரக -02 வகைத் துப்பாக்கி 1 உட்பட இராணுவ உபகரணங்கள் கைப்பற்றப்பட்டதாகவும் தெரிவிக்கப்பட்டது. (ச-5)

புல்களின் கடற்பயாடும் பகுதிகள் மீது திருகோணமலையில் விமானத் தாக்குதல்

(திருகோணமலை)

திருகோணமலையில் விடுதலைப்புலிகளின் நிர்வாகப் பகுதி மீது விமானப்படைக்குச் சொந்தமான சிபீர் விமானங்கள் மேற்கொண்ட குண்டு வீச்சுத் தாக்குதலில் பொதுமக்கள் இருவர் படுகாயமடைந்துள்ளனர்.

திருகோணமலையில் நேற்று பிற்பகல் 4.30 மணியளவில் விடுதலைப்புலிகளின் நிர்வாகப் பகுதியான ஈச்சிலம்பற்றுப் பிரதேசத்தின் தோணிசாண்டகல் கிராமம் மீது நான்கு முறை விமானங்களால் குண்டு வீச்சுத் தாக்குதல் நடத்தப்பட்டுள்ளது. இடில் சில வீடுகள் சேதமாகின. மக்கள்

இருவர் படுகாயமடைந்துள்ளனர் என்று திருகோணமலை மாவட்ட அரசியல்துறைப் பொறுப்பாளர் சி.எழிலன் தெரிவித்துள்ளார்.

இத் தாக்குதலையடுத்து பொதுமக்கள் பாதுகாப்பான இடங்களை நோக்கி இடம் பெயர்ந்துவருவதாகத் தெரிவிக்கப்பட்டது.

திருகோணமலை நேவிலார் அணைக் கட்டுமதில்கள் விடுதலைப்புலிகளால் கடந்த 20 ஆம் திகதி முதல் மூடப்பட்டது.

இதனையடுத்து அப்பகுதியில் விமானப் படையினர் தாக்குதல் நடத்தியதாக இராணுவப் பேச்சாளர் பிரிகேடியர் பிரசாத் சமரசிங்க தெரிவித்துள்ளார் (10 ஆம் பக்கம் பார்க்க)

பேச்சுக்கு அழைக்கும் மகிந்தவின் அரசு

அதற்கான சூழலை உருவாக்கவில்லை

விடுதலைப்புலிகள் குற்றச்சாட்டு

(கிளிநொச்சி)
நேரடிப்பேச்சுக்கு அழைப்பு விடுக்கும் மகிந்த ராஜபக்ஷ அதற்கான சூழலை உருவாக்கவில்லை என தமிழீழ அரசியல் துறைப் பொறுப்பாளர் சு.ப.தமிழ்ச்செல்வன் குற்றஞ்சாட்டியுள்ளார். அகதிகளுக்கான ஐ.நா.ஆணையாளர் அன்டோனிபேபி குற்றரஸ்தை நேற்று சந்தித்த பின் ஊடகவியலாளர்களுக்கு அளித்த செவ்வியில் இதனைத் தெரிவித்தார். (09 ஆம் பக்கம் பார்க்க)

ஐ.நா.ஆணையாளர் குற்றரஸ் நேற்று கிளிநொச்சி விஜயம்

தமிழீழ அரசியல்துறைப் பொறுப்பாளர் சு.ப.தமிழ்ச்செல்வனை அகதிகளுக்கான ஐ.நா.ஆணையாளர் அன்டோனியோ குற்றரஸை நேற்று கிளிநொச்சியில் சந்தித்து கலந்துரையாடினார். உலங்குவானூர்தி மூலம் பிற்பகல் 1.10 மணியளவில் கிளிநொச்சியை வந்தடைந்த அன்டோனியோ சுற்றாணை தமிழீழ அரசியல்துறை சினைப் பொறுப்பாளர் சோ.தங்கன், தமிழீழ விடுதலைப்புலிகளின் சமாதான செயலகப் பணிப்பாளர் சீ.புலித்தேவன் ஆகியோர் வரவேற்றனர். தமிழீழ விடுதலைப்புலிகளின் சமாதான செயலகத்தில் பிற்பகல் 1.15 மணிக்கு இச் சந்திப்பு நடைபெற்றது. (10 ஆம் பக்கம் பார்க்க)

யப்பான் தூதுவர் அகாஷியின் வருகை இலங்கையில் மாற்றத்தை ஏற்படுத்தும் கெஹலிய ரம்புகுவெல நம்பிக்கை



(கொழும்பு)
விடுதலைப்புலிகள் சமாதான செயற்பாட்டை முறித்துக் கொண்டு யுத்தம் ஒன்றை நோக்கி நாட்டை இட்டுச் செல்லும் செயற்பாட்டைத் தடுக்க இலங்கைக்கு கடன் வழங்கும் நாடுகளில் ஒன்றான யப்பானுக்கு அதிகாரம் இருக்கிறது. இந்த வகையிலே இலங்கைக்கு கடன் வழங்கும் நாடுகளின் இணைப்பதிகாரியும் இலங்கைக்கான யப்பானின் விஷேட தூதுவருமான யகூசி அகாசி இலங்கைக்கு விஜயம் மேற்கொள்ளவுள்ளார் என அமைச்சரும் அரசாங்கத்தின் பாதுகாப்புத் தொடர்பான பேச்சாளருமான கெஹலிய ரம்புகுவெல தெரிவித்துள்ளார். தேசிய பாதுகாப்பு (10 ஆம் பக்கம் பார்க்க)

நோர்வேயின் சிறப்புத்தூதுவர் அடுத்த வாரம் இலங்கை வருகிறார்

(கொழும்பு)
இலங்கைக்கான நோர்வேயின் சிறப்புத்தூதுவர் ஜோன் ஹான்சன் பெளயர் அடுத்த வாரம் இலங்கை வருகிறார். ஹான்சன் பெளயரின் வருகை குறித்து இலங்கைத் தூதரகம் உறுதி செய்துள்ளது. ஐரோப்பிய ஒன்றிய நாடுகளைச் சேர்ந்த கண்காணிப்பாளர்கள் செப்ரெம்பர் முதலாம் திகதிக்கு முன்னர் வெளியேற வேண்டுமென விடுதலைப்புலிகள் அறிவித்திருந்தனர். இந் நிலையில் பெளயரின் இலங்கை விஜயம் அமையவுள்ளதாக தெரிவிக்கப்பட்டது. இவரது இலங்கை விஜயத்தின்போது ஜனாதிபதி மகிந்த ராஜபக்ஷ, விடுதலைப்புலிகளின் பிரதிநிதிகள், கண்காணிப்புக்குழுத் தலைவர் ஆகியோரைச் சந்தித்து அவர்களின் இறுதி முடிவு குறித்துத் தெரிந்துகொள்ளவுள்ளார். இதேவேளை இலங்கையில் குறிப்பாக வடக்கு கிழக்கில் இடம் பெற்றுவரும் வன்முறைச் சம்பவங்கள் தொடர்பாகவும் அவர்

றைக்கட்டுப்படுத்துவதற்குரிய வழிகள் குறித்தும் பெளயர் முடிவெடுப்பார் என கூறப்பட்டது.



இதேவேளை கண்காணிப்பாளர்களை இடை நிறுத்துவது தொடர்பாக ஆராய்வதற்கு இலங்கை வந்த சுவீடன் நாட்டு சிறப்புப்பிரதிநிதி பெளயரைச் சந்தித்து கலந்தாலோசித்துள்ளதாக தெரிவிக்கப்பட்டது.

இதேவேளை பெளயரின் வருகையை அடுத்து நேரடிப்பேச்சுக்கான சாத்தியக் கூறுகள் இருப்பதாக தெரிவிக்கப்பட்டது. (ச-5)



நேற்று கிளிநொச்சி சென்ற ஐ.நா.ஆணையாளர் குற்றரஸை சு.ப.தமிழ்ச்செல்வன் வரவேற்பதை படத்தில் காணலாம்.

தமிழர்களுக்கு தனியான கலை கலாசாரம் இல்லை சர்வகட்சி மாநாட்டில் பேரா. நளின் டி சில்வா



இனப்பிரச்சினை என்ற ஒன்று இங்கு இல்லை. தமிழ் மக்களும் தங்களுக்கு பிரச்சினை யிருப்பதாக அரணங்கத்திடம் முறையிடவில்லை. அதற்கான பேச்சுக்கள் கூட நடைபெறவில்லை. ஆயுதப் போராட்டத்தை மாத்திரமே தமிழ் மக்கள் ஆரம்பித்திருக்கின்றனர். அது வெறுமனே பயங்கர வாத பிரச்சினைதான். என்று ஜாதிக் ஹெல உறுமயவின் சட்ட ஆலோசகர் உதயகம் மன் வெலதெரிவித்துள்ளார். சர்வகட்சி மாநாட்டில் அரசியல் கட்சிகளின் பிரதிநிதிகள், புத்திஜீவிகள் கலந்துகொள்ளும் ஆலோசனை சபை கூட்டத்திலேயே அவர் மேற்கண்டவாறு கூறியுள்ளார். ஆலோசனைக்குமுன் தலைவரும் அமைச்சருமான திஸ்ஸ விதாரணதலைமையில் இடம்பெற்ற கூட்டத்தில் அரசு தரப்படி பிரதிநிதிகள், ஜே.வி.பி, ஜாதிக் ஹெல உறுமய, இலங்கைத் தொழிலாளர் காங்கிரஸ், மலையக மக்கள் முன்னணி, ஸ்ரீலங்கா முஸ்லிம் காங்கிரஸ் மற்றும் ஏனைய முஸ்லிம் கட்சிகளின் பிரதிநிதிகள் ஆகியோர் கலந்துகொண்டனர். ஜ.தே.க.மலையக மக்கள் முன்னணி ஆகிய கட்சிகள் கூட்டத்தில் கலந்துகொள்ளவில்லை. கூட்டத்தில் கலந்துகொண்ட சகல கட்சிகளினதும் பிரதிநிதிகளும் நியாயப்படுத்தவில்லை தமிழ், சிங்கள, முஸ்லிம் மக்கள் ஒன்றாக வாழ முடியும் ஆயுதப்

போராட்டத்தை மாத்திரமே ஆரம்பித்துள்ளனர். அது பயங்கரவாத பிரச்சினைதான். எனவே அதிகார பரவலாக்கம் தேவையில்லை என்றார். அங்கு கருத்து வெளியிட்ட ஜே.வி.பி. எம்.பி. அனூரகுமார தீலாநாயக்க அதிகாரப்பரவலாக்கம் தேவையில்லை. ஏனெனில் தமிழ் மக்களுக்கு பிரச்சினைகள் இல்லை. பலிகளின் பயங்கரவாத பிரச்சினை தான் உள்ளது என்றார். பேராசிரியர் நளின் டி சில்வா கருத்து வெளியிடுகையில் கூறிய தாவது, தமிழ் மக்களுக்கு தனியான கலை கலாசாரம் என்ற ஒன்று இல்லை. சிங்கள மக்களுக்குத்தான் கலை, கலாசாரம் உண்டு. ஆகவே அவர்களுக்குத்தான் பிரச்சினை யும் உள்ளது. அதிகாரப்பரவலாக்கம் தேவையில்லை. மத்தியில் மாத்திரம் அதிகாரப்பரவலாக்கத்தை செய்யலாம். நாட்டின் சகல பாகங்களிலும் அடிமட்டத்திலிருந்து நிர்வாகத்தை பரவலாக்கம் செய்யலாம் என்றார். அதிகாரப் பரவலாக்கத்தின் அவசியத்தை இ.தொ.கா.மலையக மக்கள் முன்னணியின் பிரதிநிதிகள் வலியுறுத்தி கூறினார்கள். கூட்டத்தின் முடிவில் பேச்சுவார்த்தையில் கலந்துகொள்ளும் பங்குதாரர் யார் என தீர்மானிக்கப்பட்டது. அரசாங்கமும் வடக்கு-கிழக்கில் தமிழ், முஸ்லிம் மக்களும் மற்றும் மலையக மக்களும் பேச்சுவார்த்தையின் பிரதான பங்குதாரர் என தீர்மானிக்கப்பட்டது. கூட்டத்தில் கலந்துகொண்ட முஸ்லிம் பிரதிநிதிகள்

கிழக்கு மாகாணத்தில் தங்களுக்கு தனியுலகு வழங்கப்பட வேண்டும் என வலியுறுத்தினார்கள். இந்த கூட்டம் தொடர்பாக கேசரிக்கு கருத்து தெரிவித்த மலையக மக்கள் முன்னணியின் உபதலைவர் கலாநிதி குமர குருபரன் அதிகாரப் பரவலாக்கம் தொடர்பாக ஜனாதிபதியால் கூட்டப்பட்ட ஆலோசனைக் கூட்டத்திலேயே அதிகாரப்பரவலாக்கம் தேவையில்லை யென நிராகரிக்கப்பட்டுள்ளது. அப்படியானால் இந்த கூட்டம் ஏற்கு? இதுவெறுமனே அரசியல் பகிடி விளையாட்டு எனக் கூறினார். (அ) **விளையாட்டு விழா** நாளை வெள்ளிக்கிழமை பாலர் பாடசாலை விளையாட்டுமையானத்தில் பிற்பகல் 1 மணிக்கு யாழ். மாநகரசபை செயலாளர் இ.இரத்தினசிங்கம் தலைமையில் நடைபெறவுள்ளது. இந்நிகழ்வில் பிரதம விருந்தினராக யாழ்.மாநகர ஆணையாளர் சீ.வி.கே.சிவஞானமும், சிறப்பு விருந்தினர்களாக யாழ். மாநகரசபை பிரதம கணக்காளர் க.கமலருபன், யாழ்.மாநகர சீப சுகாதார வைத்திய அதிகாரி ம.மரிய தாஸன், யாழ்.மாநகரசபை பொறியியலாளர் இ.சுரேஸ்குமார் ஆகியோரும் கௌரவ விருந்தினர்களாக கிராம சேவையாளர் இ.சந்திரகுமார் நல்லூர் பொதுச் சுகாதார பரிசோதகர் சௌ.முருகந்தன் ஆகியோர் கலந்துகொள்ளவுள்ளனர். இவ்விழாவில் நன்றியுறையினை சனசபாநிலைய மேற்பார்வையாளர் து.சோமசுந்தரம் நிகழ்த்தவுள்ளார். (அ-9)

கண்காணிப்பு குழுவின் பணி தொடர வேண்டும் மன்னார் ஆயர் இராயப்பு ஜோசப் வேண்டுகோள்

ஐரோப்பிய ஒன்றியம் பலிகளை நிதிகளை உள்ளடக்கி கண்காணிப்புக்கு குழுவின் பணிகள் தொடரப்பட வேண்டும் என்று மன்னார் மறைமாவட்ட ஆயர் இராயப்பு ஜோசப்



நாடுகளின் பிரதிநிதிகள் கண்காணிப்புக்கு முப்பணியிலிருந்து வெளியேற வேண்டுமென கூறியிருக்கின்றனர். போர்நிறுத்தக் கண்காணிப்பு குழுவில் அங்கம் வகிக்கும் சுவீடன், டென்மார்க், பின்லாந்து நாடுகளின் பிரதிநிதிகள் வெளியேறினாலும் ஐரோப்பிய ஒன்றியத்தில் இடம் பெறாத ஏனைய நாடுகளின் பிரதி

நயினாதீவு ஸ்ரீநாகபுலுணி அம்மன் கோவில் ஆடிப்பூர்த்தி (ஸ்ரீவகா) திருவிழா
29.07.2006 - வெள்ளிக்கிழமை
 அம்பிகை அடியார்களே!
 நிகழும் ஆடிப்பூர்த்தினைத் தன்று (28.7.2006) வெள்ளிக்கிழமை பகல் மூலமூர்த்தி அம்பா

ளுக்கு 108 சங்காபிஷேகமும், எழுந்தருளி அம்பாளுக்கு விஷேட திரவிய அபிஷேகமும், நவோத்தர சகஸ்ர மகா சங்காபிஷேகம் (1008 சங்குகள்) ஏனைய மூர்த்திகளுக்கு விஷேட அபிஷேகங்களும் நடைபெறும். அதனைத் தொடர்ந்து பூஜை, பூர்வகம் (நுதுசாந்தி) தீபாராதனை, திருவருச்சல், வேதஸ் தோத்திர, திருமுறைப் பாறாயணம், பஸ்பாஞ்சலி ஆகியனவும் அதனைத் தொடர்ந்து அழகிய தாமரைப் பூவாகனத்தில் அம்பாள் ஆரோகணித்து வீதியலாவரும் அலங்காரக் காட்சியும் இடம் பெறும். அதன்பின்னர் அடியார்களுக்கு அருட பிரசாதமும் அடியார்களுக்கு நயினாதீவு ஸ்ரீநாகபுலுணி அமுதசுரபி அன்னதான சங்கத்தினால் அமுதசுரபி மண்டபத்தில் அன்ன தானம் (மகேஸ்வர பூஜை) சிறப்பான முறையில் வழங்கப்படும்.

உற்சவ சிவாச்சாரியார்கள்
 நயினாதீவு ஸ்ரீநாகபுலுணி அம்மன் கோவில் ஆதீன சிவாச்சாரியார்கள் அடியார்கள் அம்பாளின் சந்நிதானத்திற்கு வருகை தந்து நிகழ்வுகளை கண்டு அன்னையை வழிபாடு செய்து இஸ்ர சித்திகளை பெற்றுய்யுமாறு கேட்டுக் கொள்கிறோம்.
 நயினாதீவு ஸ்ரீநாகபுலுணி அம்மன் கோவில் (477) ஆடிப்பூர்த்தி திருவிழா உபயகாரர்கள்.

இராசி ராணி

27.07.2006
 (ஆடி 11, வியாழக்கிழமை)
 சூதீயை பிற்பகல் 1.23 மணிவரை
 மகம் முழுவதும்
 இராகுகாலம் 1.32-3.02 மணிவரை
 சுபநேரம் 7.32-9.02 மணிவரை

மேடம் வியாபார நன்மை, மனக்கவலை, காரிய இடையூறு, பணக்குறைவு.

இடம் பயந்த சபாவம், கல்வியில் ஆர்வம், அற்பார் உறவு, வாகனசுகம்.

மீதுணம் இனிய அனுபவம், அன்னியர் சந்திப்பு, வாக்குமேன்மை, பணவருவாய்.

கடகம் மாதர்நட்பு, பொருள்விரயம், காரிய தாமதம், உஷ்ண வியாதி.

சிங்கம் பெரியோர் ஆச்சி, நண்பர்கள் உதவி, அழ்ந்த சிந்தை, நல்ல முயற்சி.

கன்னி பீதாசிந்தை, உணர்ச்சி வசப்படல், பணவிரயம், பெரியோர் உதவி.

குலாம் தொழில்சிந்தை, எடுத்த காரியம் கைகூடும், தேகநலன், நல்ல வருமானம்.

விருச்சி சுபநிகழ்ச்சி, நல்ல செய்தி, உற்சாகம், காரிய அனுசூம்.

கனுசு ஆன்றோர் ஆச்சி, உடல் உழைப்பு, ஆரோக்கியக்குறைவு, முயற்சி தாமதம்.

மகம் எதிர்பாராத அச்சம், உடல்நலக்குறைவு, காரிய இடையூறு, போசனசுகம்.

கும்பம் சென்றகூடத்தில் செல்வாக்கு, பணவருவாய், முயற்சி கைகூடும், தொழில் விருத்தி.

மீனம் பணவருவாய், சுகவாழ்வு, திர் பயணம், காரிய நன்மை.

வளவன்

மகோற்சவம்

அனலையம்பதி நயினாகுளம் கூழாவடியுறை அருள்மிகு ஸ்ரீ அரிஹர புத்திர ஜயனார் தேவஸ்தான வருடாந்த மகோற்சவம் எதிர்வரும் 31ஆம் திகதி திங்கட் கிழமை கொடியேற்றத்துடன் ஆரம்பமாகி தொடர்ந்து பத்து தினங்கள் நடைபெறவுள்ளது. விசே உற்சவங்களாக 05 ஆம் திகதி சனிக்கிழமை கைலாச வாசனமும், 06 ஆம் திகதி ஞாயிற்றுக்கிழமை வேட்டைத்திருவிழாவும், 07ஆம் திகதி திங்கட் கிழமை சப்பறத்திருவிழாவும், 08ஆம் திகதி செவ்வாய்க்கிழமை தேர்த்திருவிழாவும், 09ஆம் திகதி புதன் கிழமை தீர்த்தோற்சவமும், 10ஆம் திகதி வியாழக்கிழமை மாலை திருக்கல்யாணமும் இடம் பெறவுள்ளன. (அ-7)

ஆன்மீக நிகழ்வு

புலோலி ஸ்ரீ வல்லிபுர ஆழ்வார் ஆலய சூழலில் அமைந்திருக்கும் பெரியாழ்வார் ஆச்சிரமத்தில் பிரதி ஞாயிற்றுக்கிழமை தோறும் நடைபெற்றுவரும் ஆன்மீக தொடரில் எதிர்வரும் 30ஆம் திகதி ஞாயிற்றுக்கிழமை பகல் 10 மணி பூசை முடிவுற்றதும் இராசையா கபிலன், சஞ்சீவன் ஆகியோர் பக்க வாத்தியசகிதம்பக்தி பாடல்கள் வழங்கவுள்ளனர். (அ-35)

பாடசாலை அபிவிருத்திச் சங்கம்

வடமராட்சி இந்து மகளிர் கல்லூரியின் பாடசாலை அபிவிருத்தி சங்கப் பொதுக்கூட்டம் அண்மையில் நடைபெற்றது. பின்வருவோர் நிர்வாகிகளாக தெரிவுசெய்யப்பட்டனர். தலைவர் திருமதி எஸ்.சண்முகநாதன் (அதிபர்), செயலாளர் எம்.ஜெக தேவன், உபசெயலாளர் த.வதன ரூபன், பொருளாளர் திருமதி க.கணேசமூர்த்தி (ஆசிரியை) 18 பேர் கொண்ட செயற்குழு உறுப்பினர் தெரிவு செய்யப்பட்டனர். (அ-35)

யாழ்.தொழில் நுட்பக்கல்லூரி

இறுதிப் பரீட்சை (பதிப் பரீட்சை) 2005

யாழ்.தொழில்நுட்பக்கல்லூரியில் கடந்த வருடம் 2005ஆம் ஆண்டு தலைமைத் திணைக்களத்தால் நடாத்தப்பட்ட வேண்டிய இறுதிப் பரீட்சை அப்போதைய சூழ்நிலை காரணமாக நடைபெறவில்லை. அப்பரீட்சைகளை ஆகஸ்ட் 14ஆம் திகதி நடத்துவதற்கு அனுமதி பெறப்பட்டது. அதன்படி பரீட்சை 14ஆம் திகதி ஆரம்பமாகி 23ஆம் திகதிவரை நடைபெறும். பரீட்சை அனுமதி அட்டைகள் கடந்த வருடம் வழங்கப்பட்டவற்றையே மாணவர்கள் பயன்படுத்தும்படி அறிவுறுத்தப்படுகின்றார்கள். இதுவரை அனுமதி அட்டைகளை பெறாத மாணவர்கள் உடனடியாக அனுமதி அட்டைகளை பதிவாளர் காரியாலயத்தில் பெறும்படி கேட்டுக்கொள்ளப்படுகின்றார்கள். (அ)

அன்பு உச்சுக்களே!

நல்லூர்க் கந்தனின் வருடாந்த மஹோற்சவத்தை முன்னிட்டு வலம்புரியில் இம்முறையும் "நல்லூர் கந்தன் பாமாலை"

வெளிவரவுள்ளது. நல்லூராணைத் துதி செய்யும் உங்கள் பாமாலைகளை 8 வரிகளுக்கு உட்படதாக எழுதி

நல்லூர்க் கந்தன் பாமாலை
 வலம்புரி
 இல.03 இரண்டாம் ஓழுங்கை,
 பிறவுண் வீதி,
 யாழ்ப்பாணம்.
 என்னும் முகவரிக்கு அனுப்பிவைக்கவும்.

புலம்பெயர்ந்த உறவுகளில் கறாப்பு யுலை நினைவலைகள்



1983ஆம் ஆண்டு இனக்கலவரத்தில் இருந்து அன்று தொடக்கம் இன்றுவரை கொல்லப்பட்ட எமது தாயக உறவுகளுக்கான நினைவுகோரம் நிகழ்வு எழுச்சி பூர்வமாக நேற்று ஆரம்பமாகியுள்ளது. எமது தாயக உறவுகளுக்காக மிகப் பிரமாண்டமான துயிலுமில்லம் அமைக்கப்பட்டு அகவணக்கத்துடன் பொதுச் சுடரேற்றப்பட்டு மலரஞ்சலி நிகழ்த்தப்பட்டு உண்ணாவிரதம் ஆரம்பமாகியுள்ளது. உண்ணாவிரதத்தில் பெருமளவு தமிழீழ மக்கள் கலந்துகொண்டு ஆதரவு தெரிவித்துள்ளனர். மஞ்சள், சிவப்பு கொடிகள் கட்டப்பட்டு எழுச்சி கீதங்கள் இசைக்கப்பட்டன.



ஜேம்னி முழுவதும் நேற்று நடைபெற்ற சாவிலும் வாழ்வோம் போராட்டம் பெருவெற்றி அளித்துள்ளது. நேற்று காலை 9 மணியளவில் ஜேம்னியின் முக்கிய நகரங்களில் தொடங்கிய உண்ணாவிரதத்தில் பெருமளவு புலம்பெயர்ந்த தமிழீழ மக்கள் பங்குபற்றினர். ஸ்ரீலங்கா அரசு மேற்கொண்டுவரும் இனப்படுகொலை மற்றும் 1983 யுலைப் படுகொலைகள் என்பவை சம்பந்தமாக ஜேம்னி மக்களுக்கு விளக்கம் அளிக்கப்பட்டதுடன் துண்டுப் பிரசுரங்களும் விநியோகிக்கப்பட்டன. துண்டுப் பிரசுரங்கள் பெற்றுக்கொண்ட ஜேம்னிய மக்கள் ஆர்வத்துடன் மேலதிக விளக்கங்களை கேட்டு அறிந்ததுடன் தாங்களாக முன் வந்து நிதி உதவிகள் வழங்க முற்பட்டதையும் காணமுடிந்தது. அத்துடன் ஸ்ரீலங்கா அரசு மேற்கொண்ட தமிழ் மக்களின் இனப்படுகொலைகளின் படங்களைப் பார்த்த ஜேம்னிய மக்கள் இன்றைய உலகில் இப்படியும் ஒரு அரசுதான் நாட்டு மக்களைக் கொல்கின்றதா? என உளம் நெகிழ்ந்தனர். சாவிலும் வாழ்வோம் போராட்டம் மூலம் 7 இலட்சத்திற்கு மேற்பட்ட ஜேம்னிய நாட்டு மக்களிற்கு ஸ்ரீலங்கா அரசின் இனப்படுகொலையும் ஈழத் தமிழர் பிரச்சினையும் எடுத்துரைக்கப்பட்டுள்ளது. (அ-7)

கொழும்பு சென்ற இளைஞனை காணவில்லை என முறையாடு

(பருத்தித்துறை) பருத்தித்துறையிலிருந்து கடந்த 13ஆம் திகதி கொழும்பு புறப்பட்ட இளைஞரொரு வர் கொழும்பு செல்லவில்லை என்று மனித உரிமை ஆணைக்குழுவில் புகார் செய்யப்பட்டுள்ளது. பருத்தித்துறை புலோலி மேற்கு வட்டு வணையச் சேர்ந்த கந்தசாமி ஆதவன் (வயது 21) என்பவரே காணாமல் போன வராவார். கடந்த 13ஆம் திகதி காலை 5.00 மணிக்கு வீட்டிலிருந்து புறப்பட்ட இவர் கொழும்பைச் சென்றடையவில்லை. இதனால் பெற்றோர்கள் மனித உரிமை ஆணைக் குழுவில் புகார் செய்துள்ளனர். (அ-52)

வர்த்தமானி - 2002 வெளிவாரிப் பரீட்சை முடிவுகள்

யாழ்ப்பகலைக்கழகத்தால் நடத்தப்பட்ட வர்த்தமானி - 2002 வெளிவாரிப் பரீட்சை முடிவுகள் வெளியாகியுள்ளன. இப்பரீட்சையில் முதல்வகுப்பிலும் இரண்டாம் வகுப்பு (மேல் பிரிவில்) ஒருவரும் சித்தியடையவில்லை. இரண்டாம் வகுப்பு (கீழ்பிரிவில்) எதிர் மன்னசிங்கம் இளங்கீரன் சித்தியடைந்துள்ளார். ஏனைய சித்தியடைந்தோர் விபரம்:- செல்வி பேரம்பலம் ரங்கினி, திருமதி அஜந்திகா சுதாகரன், செல்வி செல்வராஜா குமுதினி, செல்வி கதிர்காமநாதன் தயாளினி, செல்வி பரஞ்சோதி தர்யினா, செல்வநாயகம் ஜங்கீரன், ரகுபதி ஜெயகுமார், கெங்காதரன் குமாரன், செல்வி மயில்வாகனம் லோகாயத்ரி, செல்வி சிவநாதன் நிருபா, செல்வி சின்னத்தம்பி சசிகலா, சிறிஸ்கந்தராஜா சிவசிறி, செல்வி தர்மலிங்கம் சுபாஷினி, செல்வி சுப்பிரமணியம் சுபாஷினி, செல்வி கந்தையா சுருநாளினி, செல்வி தேவதாசன் சுனீத்திரா, செல்வி கதிர்வேலு சுபவதனி, செல்வி சிவராஜா தவராணி, விக்கனேஸ்வரன் தயாபரன், அரியரத்தினம் தரன், சேதுநாதர் திருச்செல்வி, செல்வி குமாரசாமி விசீர்தினி, செல்வி

கந்தையாபிள்ளை வாணி, செல்வி ஜெயராஜா விசீதா, செந்திவேல் உதயலிங்கம், செல்வி கணபதிபிள்ளை அருந்தவமலர் செல்வி செல்வநாயகம் லவனிசா, செல்வி சாம்பசிவம் சத்தியவாணி, செல்வி கணேஸ்வரன் துஷிதா, செல்வி ஜவானி மரியம் வொலன்ரினா, செல்வி திருநாவுக்கரசு ஹேமவதி, விவேகானந்தன் தயாபரன், செல்வி பாலசந்திரன் வ்யலர் சுபாஷினி, செல்வி ஞானசம்பந்தன் உமாதேவி, குலவீரசிங்கம் குருபரன், இராசரத்தினம் ஜினாலட் அந்தோனி, பாலசுப்பிரமணியம் ரஜினிகாந்தன், செல்வி நடேசமுர்த்தி ஜெனிதா, செல்வி அந்தோனிர் அனுபூவின சென்ற, சச்சிதானந்தம் குகனீசன், சரவணமுத்து அனந்தகுமார், செல்வி குமாரசாமி சர்மா லலிதாதேவி, நல்லநாதன் செந்தில்நாதன், செல்வி பொன்னம்பலம் இராஜரஜேஸ்வரி, செல்வி திருநாவுக்கரசு சுருணமதி, செல்வி பூபாலசிங்கம் விஷ்ணுசிறி, சிவஞானம் சிவகாந்தன், கணேசராஜா குகனேந்திரன், கணேச கமலநாதன், கந்தசாமி செந்தாரன், செல்லையா கிருபாகரன், தம்பிராஜா மஞ்சுரன், தங்கராசா ஜெபசுதன். (கு-133)

திலர் மரணவிசாரணை அதிகாரிகளுக்கு ஓய்வூதியம்

(கொழும்பு) திலர் மரணவிசாரணைகளின்போது பொதுமக்கள் மற்றும் திலர் மரணவிசாரணை அதிகாரிகள் முகம்கொடுத்து வரும் சிக்கல்களை குறைப்பதற்கு விசேட திட்டமொன்று தயாரிக்கப்பட்டுள்ளது. இதற்காக நீதிமன்ற மற்றும் சட்ட மறுசீரமைப்பு அமைச்சின் உத்தியோகத்தர்கள், புத்திஜீவிகள் அடங்கிய குழுவொன்றை நியமிக்கவிருப்பதாக நீதி நீதிமன்ற அபிவிருத்தி அமைச்சர் அமரசிறி தொடங்கி கொட அறிவித்துள்ளார். அகிலஇலங்கை திலர் மரணவிசாரணை அதிகாரிகள் சங்கத்தின் பிரதிநிதிகளை சந்தித்தபோது அமைச்சர் இதனைத் தெரிவித்துள்ளார். திலர் மரணவிசாரணை அதிகாரிகளுக்கு ஓய்வூதியக் கொடுப்பனவு விசாரணை மற்றும் பயணச் செலவுக்காக கொடுப்பனவு அதிகாரிப்பது குறித்தும் கவனம் செலுத்தி வருவதாக அமைச்சர் மேலும் தெரிவித்துள்ளார். (அ-9)

அமெரிக்காவில் அமைதிப் பேரணி

(கொழும்பு) அமெரிக்காவிலுள்ள தமிழ்மக்கள் அமைதிப் பேரணியொன்றை நடத்தவுள்ளனர். இந்தப் பேரணி எதிர்வரும் 31ஆம் திகதி பகல் 12.00 மணிமுதல் மாலை 4.00 மணி வரை அமெரிக்காவின் தலைநகர் வாஷிங்டனில் நடைபெறவுள்ளது. இலங்கையில் தமிழர்களுக்கு எதிராக மேற்கொள்ளப்பட்டுவரும் வன்முறைகளுக்கு எதிராக இந்தப் பேரணி நடத்தப்படவுள்ளதாக அமெரிக்காவின் தமிழ்ச் சங்கங்கள் தெரிவித்துள்ளன. (அ-9)

இரசாயனவியல் அறிவு போட்டிப் பரீட்சை - 2006

(யாழ்ப்பாணம்) இலங்கை இரசாயனவியல் கழகம் வருடா வருடம் நடத்தும் 'அவுஸ்திரேலியன் தேசிய இரசாயனவியல்' அறிவு போட்டிப் பரீட்சை எதிர்வரும் 29ஆம் திகதி சனிக்கிழமை காலை 9.00 மணிக்கு யாழ்ப்பாணம் கல்லூரியில் நடைபெறவுள்ளது. பல்வேறு நாடுகளிற்கிடையிலும் நடைபெறும் இப்பரீட்சையில் யாழ்ப்பாணத்திலிருந்து 792 மாணவர்கள் பங்குபற்றவுள்ளனர். இப்பரீட்சையானது க.பொ.த.உயர்தரம் 13இன் கணித-விஞ்ஞானப் பிரிவு மாணவர்களிற்கு சிறுஷ்ட பிரிவாகவும் க.பொ.த(எ/ஆ) மாணவர்களிற்கு கனிஷ்ட பிரிவாகவும் இரண்டு பிரிவுகளாக நடைபெறும். (அ)

தற்காலிக அனுமதியைப் புதுப்பிக்கவும்

(யாழ்ப்பாணம்) யாழ்ப்பாணம் மோட்டார் போக்குவரத்து திணைக்களத்தால் ஒரு வருட காலத்துக்கான தற்காலிக அனுமதி பெற்றவர்கள் இக்கால எல்லை முடிவடைந்திருப்பதால் திணைக்களத்தில் வந்து மீண்டும் அதனைப் புதுப்பித்துக்கொள்ளுமாறும் கூடிய விரைவில் நிரந்தர அனுமதிப் பத்திரம் கிடைப்பதற்கான நடவடிக்கையை மேற்கொள்ளவும் பரீட்சகரை நாடுமாறும் மோட்டார் வாகனப் பரீட்சகர் கோ மதுணைணை தெரிவித்துள்ளார். (கு-122)

பிறப்புகளைப் பதிய நடவடிக்கை

தென்மராட்சியில் பிறப்பு அத்தாட்சிப் பத்திரம் இல்லாதவர்க்கு எதிர்வரும் 29ஆம் திகதி சனிக்கிழமை காலை 9 மணிக்கு சாவகச்சேரி சுகாதார வைத்திய அதிகாரி பணிமனையில் பிறப்பு அத்தாட்சிப் பத்திரம் பெற்றுக்கொடுப்பதற்கான ஆரம்ப பதிவுகள்மேற்கொள்ளப்படவுள்ளதாகவும் உரிய ஆவணங்கள் உள்ளவர்கள் அவற்றுடன் சமூகத்தரும் படியும் இல்லாதவர்கள் பிறப்பு விபரங்களுடன் வந்து தொடர்பு கொள்ளும்படியும் கேட்கப்பட்டுள்ளனர். சாவகச்சேரி அரிமாக்கழகத்தின் அனுசரணையுடன் நடைபெறும் மேற்படி நிகழ்வில் பிறப்புகளைப் பதிவு செய்து பிறப்பு அத்தாட்சிப் பத்திரங்களை பெறமாறு கழகத்தலைவர் ஸ்ரீபிரகாஸ்கேட்டுள்ளார். (கு-29)

பாடசாலை சேமிப்பு அலகு

மக்கள் வங்கியின் 45ஆம் ஆண்டு நிறைவுவிழாவும் 'பாடசாலை சேமிப்பு அலகு' ஆரம்ப விழாவும் நாளை வெள்ளிக்கிழமை மதியம் 12.30 மணிக்கு யா/தொண்டமனாறு வீரகத்திப்பிள்ளை மகாவித்தியாலயத்தில் பாடசாலை அதிபர் வா.கணேசமூர்த்தி தலைமையில் நடைபெறவுள்ளது. இந்நிகழ்வில் பிரதம விருந்தினராக மக்கள் வங்கியின் வடவலய உதவிப் பொது முகாமையாளர் நாகலிங்கம் தயானந்தன் கலந்துகொள்ளவுள்ளார். சேமிப்பு அலகிணையாழ்ப்பாணம் மக்கள் வங்கியின் பிரதேச முகாமையாளர் துரைசிங்கம் ரகு திறந்து வைக்கவுள்ளார். இதேவேளை மக்கள் வங்கி வல்வெட்டித்துறை கிளையின் நடமாடும் சேவையும் அன்றைய தினம் பாடசாலையில் நடைபெறவுள்ளதாகவும் தெரிவிக்கப்படுகிறது. (அ-9)

மோட்டார் சைக்கிள் பதிவுகள்

யாழ்ப்பாணம் மோட்டார் போக்குவரத்து திணைக்களத்தில் தினமும் ஏழு எட்டு மோட்டார் சைக்கிள்கள் பதிவு செய்யப்படுவதாக மோட்டார் வாகனப் பரீட்சகர் கோ.மதிவண்ணன் தெரிவித்துள்ளார். மோட்டார் சைக்கிள் பதிவுக்காகப் பலர் கொழும்பில் சில முகவர்களுடாக ஆயிரக்கணக்கான ரூபா செலவிட்டு பதிவு செய்வதாகவும் அலுவலக நேரங்களில் தம்மிடம் நேரில் வருகை தந்து போதியளவு ஆலோசனைகளைப் பெற்று குறைந்தளவு செலவில் உடன் பதிவு செய்து இலக்கத்தகட்டிணையும் பெறமுடியும் என்றும் அவர் மேலும் தெரிவித்தார். (கு-122)



யாழ்.நாயன்மார்கட்கு ஸ்ரீ இராஜ இராஜேஸ்வரி அம்பாள் ஆலய புதி வெள்ளோட்ட விழாச் சிறப்புமலர் - 2

வேண்டுவார் வேண்டுவதை ஈயும் தாய் நாயன்மார்கட்கு



யாழ்ப்பாணம், நாயன்மார்கட்டில் எழுந்தருளி இருந்து அருளாட்சி புரியும் இராஜ இராஜேஸ்வரி அம்பாளுக்குப் புதிதாக நிர்மாணிக்கப்பட்ட சித்திரத்தேர் விழா நடைபெறுவதையிட்டு மகிழ்ச்சி அடைகின்றோம். இந்த இராஜ இராஜேஸ்வரி அம்பாள் ஆலயம் நீண்டகாலமாகப் பேய்ச்சியம்மனாக வழிபாடு செய்யப்பட்டு வருகின்றது. வேண்டுவார் வேண்டும் வரத்தீரையெல்லாம் ஈயும் பொருட்டு அண்டசராசரங்களுக்கும் தாயாக விளங்கும் அன்னை இவ்வாலயத்தில் நீண்டகாலமாக எழுந்தருளியுள்ளார். இவ் அம்பாளுக்கு இவ்வாண்டு நடைபெறும் விழாக்களில் தேர்த்திருவிழா மிகவும் சிறப்புடையதாகும்.

தேரின் தத்துவம் ஆன்ம ஈடேற்றத்தைக் கொண்டதாகும். மூன்று பாகங்களாக அமையப்படும் தேர் நம் உடல் அமையப்பெற்ற செயற்பாட்டை எடுத்துக்காட்டுகின்றது. தேரின் நடுப்பகுதியில் இறைவன் எழுந்தருளுவது எம் உள்ளத்தில் இறைவனை எழுந்தருளச் செய்வதாகும். இத் தேர்த்திருப்பணியைச் சித்திர வடிவில் உருவாக்கியுள்ள சீவரத்தினம் ஜெயப்பிரகாஷ் அவர்களையும் இத் தேர்ச் சிற்பத்தைச் செய்ய உதவிய அடியார்களையும் இறைவன் ஆசீர்வதிப்பாராக!

சித்திரத்தேர் விழாவை நிர்வகிக்கும் பொருட்டு வெளிவரும் மலர் எல்லோருக்கும் பயனுள்ளதாக அமைய இறைவனைப் பிரார்த்திக்கின்றோம்.

என்றும் வேண்டும் இன்ப அன்பு

ஸ்ரீஸ்ரீ சோமசுந்தர தேசிக ஞானசுப்பந்த ப்ரயாசாரிய ஸ்வாமிகள்

இரண்டாவது குருமகா சந்திதானம் நல்லை திருஞானசம்பந்தர் ஆதீனம்

நாயன்மார்கட்டின் நாயகி


தட்சணகைலாசம் என்று போற்றப்படும் இலங்காபுரியின் சிகரமென விளங்கும் யாழ்ப்பாணத்தின் கிழக்கே வரலாற்று முக்கியத்துவம் வாய்ந்த பதி நாயன்மார்கட்டு. 63 நாயன்மார்க்கும் அன்போடு மட்டும் கட்டி விரதிட்டை செய்து வழிபட்ட பதி. விநாயகர் வழிபாட்டிலும் அம்மிகை வழிபாட்டிலும் சிறப்புப்பெற்ற பதி. வரலாற்றுச் சிறப்பு மிக்க வெயிலுக்கத்த விநாயகர், அரசடி விநாயகர் போன்ற ஆலயங்களை இங்கு காணலாம். இவற்றுள் பழமையும், அற்புதமும் கொண்ட ஆலயமாக விளங்குவது ஸ்ரீ இராஜ இராஜேஸ்வரி (பேய்ச்சி) அம்பாளாகும். தன்னுடைய அடிவாங்களுக்கு அழியா அரசும், செல்லும் தவநெறியும் சிவலோகமும் சிந்திக்கச் செய்யவன் அம்பாள். இந்த ஆலயத்தின் திருப்பணிகள் யாவும் பூர்த்தியாகி நிறைவேடு திகழ்வதையிட்டு பூரிப்படைகின்றோம். திருப்பணியின் சிகரமாக அம்பாளுக்கு சித்திரத்தேர் அமைத்து அதன் வெள்ளோட்டம் இன்று நடைபெறுவதையிட்டு பேருவகை எய்துகின்றோம். அம்மிகையின் அருளில் உறுதித்திறுத்த தக்காரே இத்தகு அரும்பெரும் பணிதனை ஆற்றியுள்ளார். அவர் வாழ்வு சிறக்க வளம் பல பெருக பெரும்பணிகள் தொடர அன்னை அருள் சொரிந்திட அவ்வழி வழிவகுக்கின்றோம்.



தவநெறித் திருமகன் ஆறு திருமுருகன்

இன்பங்கள் ஓங்கிட இகத் தருள்வாள்

கோயில்கள் பண்பாட்டின் நிலைக்களன்; கலை, கலாசாரத்தின் நிலைக்களன்; சமூகத்தின் நிலைக்களன். கோயில்கள் மனிதனின் மனத்தைப் பண்படுத்திக் கூட்டுணர்வை வளர்த்து இணைந்த செயற்பாட்டை உலகு விப்பன. சிறுதுளி பெருவெள்ளமாக அடம்பன் கொடியும் திரண்டால் மிடுக்கு என்பதற்கு ஏற்ப நாயன்மார்கட்டு மக்களின் அரும்பெரும் முயற்சி இராஜ இராஜேஸ்வரி அம்பாள் என்ன அழகிய சித்திரத்தேராகப் பவனி வருவது யாராட்டிற்குரியது. கடந்த பல ஆண்டுகளாக நிலவும் போர்ச் சூழலில் மக்களைக் காத்தும் மறைத்தும் அழித்தும் படைத்தும் அருளிய எம்பெருமான் இனிவரும் காலம் சமாதான காலமாக மலர் அருள்பாலிக்க வேண்டுவென இறைஞ்சுவோமாக. "எண்ணங்கள் வலுவுடையன" என்பது விஞ்ஞான உண்மை. நாம் ஒன்று சுவடிப் பிரார்த்திப்போம். அழிவுகளிலிருந்து எமது மக்களைக் காத்திட, ஆர் களைந்து பூத்தொளி பூவிட, அமாவாசை இருட்டில் பெண்ணாமி யைத் தோற்றுவித்த அபிராமியாகிய எம் பெருமாட்டி ஸ்ரீ இராஜ இராஜேஸ்வரி அம்பாள் கருணைபுரிய வேண்டுவென ஒருமனதாகப் பிரார்த்திப்போமாக! இன்பங்கள் ஓங்கித் தருள்வாள் நீங்க ஈஸ்வரி பலம் அருள்வாள்! க.கணேஷ் யாழ்.மாபட்ட அரசாங்க அதிபர்



மலர் ஆலய புதி வெள்ளோட்ட விழாச் சிறப்புமலர் - 2

நாயன்மார்கட்டிலிருந்து நலம் தரும் பேய்ச்சி

யாழ்ப்பாணத்துக் கலாசாரம் கந்த பூராண கலாசாரம் எனத் திருமுல்ரால் சிறப்பித்துக் கூறப்பட்ட யாழ்ப்பாண நகரிலே கோயில் கொண்டிருக்கும் அம்மன் ஆலயங்களில் ஒன்றான யாழ் நாயன்மார்கட்டு ஸ்ரீ இராஜ இராஜேஸ்வரி (பேய்ச்சி) அம்பாள் ஆலயம் காலத்தால் மிகப்பழமை வாய்ந்ததாகும். நல்லூரை இராசதானியாகக் கொண்டு நல்லாட்சி செய்த தாய் மன்னனாகிய சிங்கையாரியனால் இவ்வாலயத்தை அண்டிய பகுதியில் நாயன்மார்க்கு குருபூசை மடமொன்று நிறுவப்பட்டதாலேயே நாயன்மார்கட்டு என்னும் வரலாற்றுப் பெயர் எழலாயிற்று என்பர் வரலாற்றாசிரியர். இராஜ இராஜேஸ்வரி அம்பாளின் ஆலயம் படிப்படியாக வளர்ச்சிபெற்று வருவதற்கு ஆலயம் பரிபாலனை சபையினரின் அரும்பணியே பிரதான காரணமெனில் வியப்பில்லை.



ஆலயச் சூழல் வாழ் மக்களின் தேவையைப் பூர்த்தி செய்யும் நோக்கில் அட்சுசுபாரி அனந்தான மண்டபம் ஒன்று அமைக்கப்பட்டுள்ளது. ஆலய பரிபாலனை சபை, திருப்பணிச் சபையினர் தற்போது புதிய சித்திரத்தேர் ஒன்றினைச் செய்வித்து வெள்ளோட்டம் விடுவது வியத்து யாராட்டத்தக்கதாகும். ஆடி மாதத்தில் நிகழும் உற்சவத்தின் போது புதிய சித்திரத்தேரில் அம்பாள் எழுந்தருளி வீதி வலம் வந்து மக்கள் அனைவருக்கும் அருள்பாலிக்க வேண்டுவென அம்பாள் பாதம் பணிந்து இறைஞ்சுகின்றோம்.

திரு.சீ.வி.கே. சீவசுந்தரன்
ஆடி, மருகசுந்தரன் ஆலயவாரியர்

சைவத்தமிழ் மரபின் முன்னோடித் தெய்வம்

யாழ்ப்பாணம் தமிழ் சைவமும் நிலைத்துவரும் தொன்மைப் பகுதியாகும். இங்கு நல்லூரின் கிழக்குப் பகுதியாக அமைந்துள்ள நாயன்மார்கட்டு தொன்மைக் காலம் முதலே இத் தன்மையதாகும். இது அறு பத்து முள்ள நாயன்மார்க்கு மண்டபமும் திருமலர்ச் சாமிமடம் ஆய் நிய அரசுகேசரியார் போன்ற பெரும்புலவர்களும் நிலைத்த பேரூராகும். நாயன்மார்கட்டின் கிழக்குப் பகுதியில் மிகத் தொன்மையான பேய்ச்சி அம்மன் கோயில் அமைந்துள்ளது. பேய்ச்சி அம்மன் சைவத் தமிழ் மரபின் முன்னோடித் தெய்வம் என்பது அறிஞர் கருத்தாகும். 1918 இல் பெருமழையால் கோயில் அமைப்புப் பாதிக்கப்பட்டதால் புதிய கட்டடம் அமைக்கும் பணியை ஒருவர் தொடங்கினார். நான் இரண்டு வயதுக்குழந்தையாக இருந்த போது 1928இல் இவ்வாலயம் பணி யாற்றியவர் அன்றையின் 9 நவசக்தி திருநாமங்களையும், பேய்ச்சியம்மன் என்ற திருநாமத்தையும் திருவள்ளூர்சீட்டுகளில் எழுதி வைத்து ஒரு குழந்தையை தெரிந்தெடுக்க பணித்தனர். குழந்தை முதலில் "பேய்ச்சி அம்பாள்" பெயரையே எடுத்தது. மீண்டும் எடுக்கச் சொன்னபோது "ஸ்ரீ இராஜ இராஜேஸ்வரி" என்ற பெயரை தேர்ந்தெடுத்தது. இப் பெயர் ஆலயப் பெயரானது. எனினும் இன்றுவரை "பேய்ச்சி அம்பாள்" என்ற தொன்மைப்பெயரும் மக்கள் மனத்தில் நிலைத்துள்ளது. கோயில் வளர்ச்சிக்காக 1932இல் "ஆலய பரிபாலனை சபை" அமைக்கப்பட்டது. அது ஆலய அமைப்புப் பணியை தொடங்கியது. இப்பணி துடிக்கத்தும் 1959ல் ஆலயக் கொடியேற்றம் முதல் தீர்த்தம் வரையான திருவிழா தொடங்கி தொடர்ந்து சிறப்பாக நடைபெற்று வருகின்றது. சைவஸ்ரீ அ.ஆறுமுகம் அவர்களின் பெரு முயற்சியால் கொடியேற்றத் திருவிழாக்கள் சிறப்பாக நடைபெற்றன. நின் 1986இல் ஆலய திருப்பணிச்சபை அமைக்கப்பட்டது. ஆலயப்பணி சிறப்பாக நடந்தது. இ.சுவாமிமுத்து 1984 முதல் சபையின் தனாதிக்காரியாக தொடர்ந்து 1994 வரை பெரும் பணியாற்றி துணை செய்தார்கள். 1982 முதல் ஆலய பரிபாலனை சபை உறுப்பினராகத் தேர்ந்தெடுக்கப்பட்டபின் 1989ல் துணைத் தலைவராகவும், 21.8.1992முதல் தலைவராகவும் தேர்ந்தெடுக்கப்பட்ட நான் இன்றுவரை அன்னை அருளால் ஆலயப் பணிகளை ஆற்றும் வாய்ப்புக்கள் கிடைத்து பணியாற்றுகின்றேன். ஆலய பரிபாலனை சபையும், சிறப்பாக திருப்பணிச்சபையும் ஆற்றிய பணியே இன்று அன்னையின் சித்திரத்தேர் சிறப்பாக அமைந்து தேர்த்திருவிழா சிறப்பாக அமையக் காரணமாக அமைந்தது. இவ்வாலயச் சபைகளின் செயலாளர்கள், செயற்குழு உறுப்பினர்களுக்கும், ஆலய வளர்ச்சிக்கடி பெரும் பணியாற்றிய பக்தர்களுக்கும் எனது உளம் நிறைந்த நன்றி.

யாமலர் சூ ஆனைமுகன் அருள்வான்

ஆனைமுக னாமுமே லேறிவரு மாறு முகன் சூழ வரத் தேவிவிடை - யதிலேறி ஆமேணி ஓசைசெய கூடுமடி யார்கன் துதி யாடிவர வேதவழி - கொடியேறி தேனையை நாமமது ஒதிவரு வார்கன் துய ரோடியவர் நாடுவது - தனைஒர்ந்து தேவைகளை லாம் நிறைய தீமைகளை லாம்மறைய தேரதனி லேறியருள் - யொழிதேவி மாளையை தாயுனது பாதமதொ முதுபுனி மாயைவழி யேதிநிந்து - தமோறி மாதுயாறி லாழமெனி லாதரவ தாகியுள் மாவருளை நீயிரங்கித் - தந்திடாயோ? யானறுநெய் தீர்த்தமது ஆடிவரு புரமதி வாடிவரு பேய்ச்சியுள் - திருபாதம் யாடியொரு யாமலரை யாதமலர் சூடுபதம் கூடவருள் ஆனைமுக - எம்பிரானே

இராசையா குகதாசன்

மலர் அருள்வான்
திருநாவுக்கரசர் கமலந
இராசையா குகதாசன்

இன்று ஒரு தகவல்

நல்ல நண்பர்கள்

ஒரு நண்பர் இருந்தார். எப்போது பார்த்தாலும் கையிலே ஒரு புத்தகம் இருக்கும். புத்தகம் இல்லாமல் எங்கேயும் புறப்பட மாட்டார்.

“எதுக்காக இப்படி எடுத்துக்கொண்டுப்போறீர்கள்?” என்று கேட்டால்...

“எனக்கு இது ஒரு நண்பன் மாதிரி... இந்தக் காலத்திலே எங்கே போனாலும் காத்திருக்க வேண்டியிருக்கு... அந்த சமயத்திலே நான் இந்த நண்பன் கூட பேசிக்கொண்டிருப்பேன்!” அப்படி என்றார்!

ஒரு நண்பர் ஒரு பெரிய அரசு பதவியிலே இருந்தார். அந்தப் பதவியிலிருந்து இறங்க வேண்டிய சூழ்நிலை. அரசு கொடுத்திருந்த வீட்டை விட்டு வெளியே வந்தார். வரும்போது இரண்டு கையிலேயும் இரண்டு பெட்டியை எடுத்துக்கொண்டு வந்தார்.

“சார்... உங்களுடைய உடைமைகளா?” என்று கேட்கிறார்கள். அங்கே இருந்த ஊழியர்கள். அவர் தன் கையிலே உள்ள பெட்டியைக் காட்டி, “இதுதான் என்னுடைய சொத்து என்றார்.

ஒரு பெட்டியிலே அவருடைய உடைகள் இன்னொரு பெட்டியிலே அவர் விரும்பிப்படிக்கிற புத்தகங்கள். அவ்வளவுதான்! புத்தகம் படிக்கிறது மனசுக்கு நல்லது என்கிறது நமக்குத் தெரியும். புத்தக வாசிப்பு உடம்புக்கும் நல்லது என்கிறார்கள்... அது நமக்கு ஆச்சரியமாகத்தான் இருக்கு!

ஒரு நண்பருக்கு ரத்த அழுத்தம் 140/80 அப்படி ஒன்று இருக்கிறதாக வைத்திருப்போம். அவரிடம் ஒரு புத்தகத்தைக் கொடுத்துப் படிக்கச் சொல்லி கொஞ்சநேரம் கழித்து ரத்த அழுத்தத்தை சோதனை பண்ணி பார்த்தால்... அது குறைந்திருக்கும் என்று சொல்கிறார்கள்.

ஒரு நபர் ஓராண்டுக்குச் சராசரியாக 2000 பக்கங்களைப் படித்திருக்கவேண்டுமாம் இது ‘யுனெஸ்கோ’ பரிந்துரை.

ஆனால் நமது நாட்டில் நாம் சராசரியாக படிக்கிறது 32 பக்கங்கள். அவ்வளவுதான். இவ்வளவுக்கும் நமது நாட்டில் 6000க்கும் மேற்பட்ட நாளேடுகள்... 2000க்கும் மேற்பட்ட இதழ்கள்.. மலர்கள் இவ்வளவு இருந்தும் சரியாகவரவில்லை!.

இந்த உலகத்திலே... முதல் நூலகம் எங்கே எப்போது ஆரம்பமாகியது தெரியுமா? கி.மு.2500ஆம் ஆண்டில் தான் அது ஆரம்பமாகியது. பாபிலோனியாவிலே ‘அமில்அனு’ என்கின்ற அரசன்தான் நூலகத்தை உருவாக்கினான். அப்போதெல்லாம் தாள் கிடையாது. களிமண்தான். களிமண் பலகைகளிலே எழுதி, அதைத் தொகுத்து நூலாக்கி அந்த நூலகத்திலே வைத்திருந்தார்கள்!.

அரசரின் நூலகத்திலே ஆயிரத்துக்கும் மேற்பட்ட நூல்கள் இருந்ததாக வரலாற்றுக் குறிப்பு தெரிவிக்கிறது. அது மட்டுமில்லை... அந்த நூலகத்திலே பொருள் வாரியாக Subject புத்தகங்களை வகைப்படுத்தி வைத்திருந்தார்கள்! அதிலே மிச்சமிருந்த ஒரு 25 களிமண் பலகைப் புத்தகங்கள் இன்றைக்கும் பிரிட்டிஷ் அருங்காட்சியகத்திலே இருக்கிறதாம்!

அச்சு, தாள்- இதெல்லாம் ஏற்பட்ட பிறகு அமைக்கப்பட்டது தான் பிரான்சில் உள்ள பாரீஸ் நூலகம். 1480 இலே பிரெஞ்சு மன்னர் 11ஆம் லூயி இந்த நூலகத்தை அமைத்தாராம்!. ஆனால் அப்போதெல்லாம் அரசர்கள் மட்டும்தான் நூலகத்தைப் பயன்படுத்த முடியும்! அதற்குப்பிறகு 17ஆம் நூற்றாண்டில் இந்த முறை மாறி பொதுமக்களும் அங்கே போகலாம் படிக்கலாம் என்கிற நிலைமை வந்தது.

போட்டியின் நூலகம் என்று அதுக்குப் பெயர். பாரீஸ் (Catalogue) ஆரம்பமாயிற்று. ‘கல்வி வளர்ச்சியையும் நூலகத்தையும் இணைத்தவர் நெப்போலியன் போபார்ட்! முற்பணம் செலுத்தி புத்தகத்தைப் படிக்கிற முறையையும் அவர் தான் கொண்டு வந்தார். மக்களிடம் வசூலிக்கிற வரியின் ஒரு பகுதியை நூலகத்திற்கு பயன்படுத்தியவரும் அவர் தான்! நெப்போலியன் நூலகத்தில் உலகத்திலே உள்ள எல்லா மொழி நூல்களும் உண்டு.

அங்கே ஒரு தமிழ் நூலும் இருந்திருக்கிறது... அது கம்பராமாயணம்! சோவியத் யூனியனுக்குப் படையெடுத்து போன போது அங்கேயிருந்து லட்சக்கணக்கான புத்தகங்களை ‘ஸ்டெல்ஜ்’ என்கின்ற பனிச்சறுக்கு வாகனங்களிலே கொண்டு வந்ததாக வரலாறு. அடுத்தபடியாக குறிப்பிடத்தக்க நூலகம் பிரிட்டிஷ் நூலகம். மிகப்பழைய கையேட்டுப் பிரதியெல்லாம் அங்கே உள்ளது.

1753இல் ஆரம்பமாகியது. அதில் உள்ள நூல்களை வரிசையாக அடுக்கினால் 180 கி.மீ. நீளத்துக்கு வருமாம். மிகப் பெரிய நூலகம் அமெரிக்கத் தலைநகரம் வாஷிங்டனில் இருக்கிறது. இந்தியாவைப் பொறுத்தவரைக்கும் பெரிய பழைய நூலகம் கல்கத்தா நூலகம். எல்லா இந்திய மொழி நூல்களும் இங்கே உண்டு. மகாகவி பாரதியார் நடத்திய ‘இந்தியா’ என்கிற இதழின் எல்லாப் பிரதிகளும் அங்கே பாதுகாப்பாக இருக்கிறது!.

படிக்கும் பழக்கம் இங்கே வளர வேண்டும். ஒருத்தரிடம் ஒரு புத்தகத்தைக் கொடுத்து விமர்சனம் எழுதச் சொல்லியிருந்தார்கள். கொஞ்சநாள் கழித்து அவரைப் போய் பார்த்து... ‘என்னங்க புத்தகத்தைப் படித்துப்பார்த்தீர்களா?’ என்று கேட்டார்கள். இதுக்கு அவர் “இன்னும் இல்லை இப்போதுதானே விமர்சனமே எழுதி முடித்திருக்கிறேன்!” அப்படி என்று சொன்னாராம். தென்கச்சி கோ. சுவாமிநாதன்

கடும் வரட்சி காரணமாக குடிநீர் தட்டுப்பாடு

மாந்தை கிழக்கு மக்களுக்கு வருமானம் எப்பொழுது?

(முல்லைத்தீவு)

முல்லைத்தீவு மாவட்டத்தில் அமைந்துள்ள மாந்தை கிழக்கு பிரதேச எல்லைக்குட்பட்ட கிராமங்களான பொன்னகர், கரும்புள்ளியான் ஆகிய கிராம மக்கள் கடும் வரட்சி காரணமாக தண்ணீர் இன்றி மிகுந்த கஷ்டத்திற்கு உள்ளாகப்பட்டுள்ளார்கள்.

இப் பிரதேசத்திலுள்ள கிராமங்களில் அதிவரட்சியான பகுதியாக கருதப்படும் கரும்புள்ளியான் கிராம சேவையாளர் பிரிவைச் சேர்ந்த மக்களும், பொன்னகர் கிராமத்தைச் சேர்ந்த மக்களுமாக 200க்கும் மேற்பட்ட குடும்பத்தினரே இத்தண்ணீர் பிரச்சினையால் பெரிதும் பாதிக்கப்பட்டுள்ளனர்.

வரட்சி காலத்தில் தண்ணீர் நிலைகள் வற்றியபோது மக்களின் தண்ணீர் தேவையைப் பூர்த்தி செய்யவென 1989ஆம் ஆண்டு புனர்வாழ்வு புனரமைப்பு அமைச்சால் வழங்கப்பட்ட 4 ஆயிரம் லீற்றர் நீர்த்தாங்கி ஒன்றையும் அதற்கான உழவு இயந்திரத்தையும் பயன்படுத்தியே மாந்தை கிழக்கு பிரதேசப்பை இப்பிரதேச மக்களுக்கு நாளாந்தம் தண்ணீர் விநியோகம் செய்து மக்களின் தண்ணீர் தட்டுப்பாட்டினைப் போக்கி வந்தது. ஆனால்

1990ஆம் ஆண்டு ஏற்பட்ட இராணுவ நடவடிக்கை காரணமாக குறிப்பிட்ட உழவு இயந்திரமும் தண்ணீர் தாங்கியும் சேதமாக்கப்பட்டதன் பின் இச்சேவையை மக்களுக்கு வழங்க பிரதேசப்பையால் முடியாமல் போய் விட்டது.

2006ஆம் ஆண்டு மாந்தை கிழக்கு பிரதேசப்பைக்கு பிராந்திய உள்ளூராட்சி உதவி ஆணையாளரால் இரு தண்ணீர் தாங்கிகள் மட்டும் வழங்கப்பட்டதாயினும் அவற்றிற்கான இழுவை இயந்திரம் வழங்கப்படாததால் பிரதேசப்பையால் முடியாதுள்ளதாகத் தெரிவித்த அதன் விசேட ஆணையாளர் திருமதி சாந்தி ஸ்ரீஸ்காந்தராசா குறிப்பிட்ட இயந்திரம் ஒன்றைப் பெற்று இப் பிரதேச மக்களின் தண்ணீர் தேவையைப் பூர்த்தி செய்வதற்குத் தான் நடவடிக்கையெடுத்து வருவதாகத் தெரிவித்தார்.

மேலும் வரட்சியால் பாதிக்கப்பட்டு வருகின்ற இப்பகுதிகளுக்கு குழாய்கள் மூலம் நீர் விநியோகங்களை வழங்க சம்பந்தப்பட்ட அதிகாரிகளுடன் தொடர்புகொண்டு இதற்கான முன்மொழிவுகள் சமர்ப்பிக்கப்பட்டுள்ளதாகவும் தெரிவித்துள்ளது.

(து-128)

அரசியல் விவகாரக் குழுவினருந்து மிலிந்த மொறகொட விலகல்

ஐக்கிய தேசியக் கட்சியின் அரசியல் விவகாரக் குழுவினருந்து அக்கட்சியின் முன்னணி தலைவர்களில் ஒருவரான மிலிந்த மொறகொட பதவி விலகியுள்ளார். தனது விலகல் கடிதத்தை கட்சித் தலைவரான ரணில் விக்கிரமசிங்கவுக்கு மிலிந்த மொறகொட அனுப்பியுள்ளார்.

ஐக்கிய தேசியக் கட்சியினருந்து மலிந்தவின் அரசாங்கம் பக்கம் தாவக் கூடியோர் பட்டியலில் இடம்பெற்றுள்ள மிலிந்த மொறகொட அரசியல் விவகாரக் குழுவினருந்து விலகியுள்ளமை குறிப்பிடத்தக்கது.

ஐக்கிய தேசியக் கட்சி நிர்வாக அமைப்பில் மறு சீரமைப்புகளை மேற்கொள்ள வேண்டும் என்றும் மிலிந்த மொறகொட வலியுறுத்தி வந்த நிலையில் அவரது விலகலானது அக்கட்சியில் பிளவை ஏற்படுத்தக் கூடிய சாத்தியங்கள் இருப்பதாக கொழும்புச் செய்திகள் தெரிவிக்கின்றன.

இதனிடையே ஐக்கிய தேசியக் கட்சியின் மறுசீர

மைப்பு நடவடிக்கையின் கீழ் 5 பிரதித்தலைவர்களும் 5 பிரதி பொதுச் செயலாளர்களும் நியமிக்கப்படவுள்ளதாக கூறப்படுகிறது. பொதுச் செயலாளராக திஸ்ஸ அத்த நாயக்க நியமிக்கப்படவுள்ளதாகவும் ஐ.தே.க.வட்டாரங்கள் தெரிவித்தன. பிரதித் தலைவராக உள்ள கருஜய சூர்ய அப்பொறுப்பிலே நீடிப்பார் என்றும் நிறைவேற்று அதிகாரம் கொண்ட தலைவராக செயற்படுவார் என்றும் கூறப்படுகிறது.

தற்போதைய தலைவரான மாலிக் சமரவிக்ரம தனது விலகல் கடிதத்தை ரணில் விக்கிரமசிங்கவுக்கு அனுப்பியுள்ளார். அக்கட்சியின் தேசிய ஒருங்கிணைப்பாளராக எஸ்.பி. திஸநாயக்க நியமிக்கப்படக்கூடும் என்றபோதும் அவர் நேற்று முன்தினம் இடம்பெற்ற கூட்டத்தில் பங்கேற்கவில்லை. அதேபோல கட்சியின் முன்னணி தலைவர்களில் ஒருவரான ராஜித் சேனரத்னவும் பங்கேற்கவில்லை. (அ)

சட்டவிரோத மது விற்பனை 9 பேருக்கு அபராதம்

சட்டவிரோதமான முறையில் கள் மற்றும் சாராயம் விற்பனை செய்தார்கள் என்ற குற்றச்சாட்டின் பேரில் மதுவரித்திணைக்கள உத்தியோகத்தர்களால் கைது செய்யப்பட்ட 9 நபர்கள் நேற்று முன்தினம் யாழ்.மாவட்ட நீதிமன்றத்தில் மாவட்ட நீதிபதி இ.த.விக்கிரமராஜா முன்னிலையில் ஆஜர் படுத்தப்பட்டனர்.

சட்டவிரோத சாராய விற்பனையில் ஈடுபட்ட கோப்பாயைச் சேர்ந்த மாணிக்கம் சிவனேஸ்வரன், திருநகர் யாழ்ப்பாணத்தைச் சேர்ந்த யேசுதாஸ் ரஷணி காந்த், நாவலடி அரியாலையைச் சேர்ந்த தம்பிராசா சிவகரன், அரியாலையைச் சேர்ந்த சிற்றம்பலம் மகேந்திரன் ஆகிய நால்வருக்கும் தலா 5 ஆயிரம் ரூபா தண்டப்பணமும் 3 ஆயிரம் ரூபா தர்மப் பணமும் அபராதமாக விதிக்கப்பட்டது.

சட்டவிரோத கள்விற்பனையில் ஈடுபட்ட யாழ்ப்பாணம் சூசைப்பிள்ளை ஜோசப் சேவியர், கொழும்புத்துறையைச் சேர்ந்த மாணிக்கம் மகேஸ்வரன், கல்வியங்காட்டைச் சேர்ந்த பாபு அருந்தவம், யாழ்ப்பாணத்தைச் சேர்ந்த திருச்செல்வம் அன்ரன் ஜெனிற், புத்தூரைச் சேர்ந்த மடத்தின் வலந்தீன் ஆகிய ஐவருக்கும் தலா 500 ரூபா தண்டப்பணம் செலுத்துமாறு உத்தர விடப்பட்டது.

விஞ்ஞான பாட ஆசிரியர்களுக்கு

விசேட பயிற்சி

(கொழும்பு)

வடக்கு-கிழக்கு மாகாண பாடசாலைகளில் நவீன தொழில்நுட்ப சாதனங்களை பயன்படுத்தி 10ஆம் 11ஆம் தர மாணவர்களுக்கு விஞ்ஞானமும், தொழில்நுட்பமும் பாடத்தை கற்பிப்பது தொடர்பான விசேட பயிற்சி, விஞ்ஞான பாட ஆசிரியர்களுக்கு வழங்கப்படவுள்ளது.

வடக்கு-கிழக்கு மாகாண கல்வி திணைக்களத்தின் விசேட செயற்திட்டத்தின் கீழ் விஞ்ஞான பாடம் கற்பிக்கும் ஆசிரியர்களுக்கு இந்த விசேட பயிற்சியை வழங்குவதற்கான ஏற்பாடுகள் நடைபெற்று வருகின்றது.

விசேட தொழில்நுட்ப சாதனங்களின் பயன்பாடு அவற்றை கையாளுவதற்கான பயிற்சி வகுப்பறைக் கற்பித்தலில் அவற்றை பயன்படுத்தி மாணவர்களின் அடைவு மட்டத்தை மேம்படுத்தல் தொடர்பான பயிற்சி என்பன வழங்கப்படவுள்ளன. (அ-9)

பட்டது.

தர்மப்பணமாக அறிவிப்பும் 12 ஆயிரம் ரூபாவையும் இருபாலை கானான் சிறுவர் இல்லத்துக்குச் செலுத்துமாறும் நீதிபதி உத்தரவிட்டார். (து-133)

சிகிச்சை முகாம்

(யாழ்ப்பாணம்)

மீசாலை வடக்கு பொது நோக்கு மண்டபத்தில் சுகவனிதையர்க்கான சிகிச்சை முகாம் சாவகச்சேரி சுகாதார வைத்திய அதிகாரி பணிமனையினராலும் சாவகச்சேரி அரிமாக்க கழகத்தினராலும் நாளை வெள்ளிக்கிழமை காலை 8.30 மணிக்கு நடாத்தப்படவுள்ளது.

இச்சிகிச்சை முகாமில் வைத்திய கலாநிதி சிவ கணேசன் பங்குபற்றி சிகிச்சை வழங்கவுள்ளதாகவும் மகளிரை மேற்படி சிகிச்சை முகாமில் பங்குபற்றி பயன்பெறுமாறும் சாவகச்சேரி அரிமாக்க கழக தலைவர் ஸ்ரீ பிரகாஸ் கேட்டுள்ளார். (து-29)

அமைச்சருடனான பேச்சுவார்த்தை தோல்வி

எரிவாகுள் விநியோகம் பாதிப்பு; மக்கள் சிரமம்

இலங்கை பெற்றோலியக் கூட்டுத்தாபன தொழிற்சங்கங்களின் ஒருங்கிணைப்பு பிரதி நிதிகளுக்கும் அமைச்சர் பௌசிக் குமிடையில் நடைபெற்ற பேச்சுவார்த்தை தீர்வுகளின்றி முடிவடைந்துள்ளது. இரு தரப்பினருக்கு மிடையில் இணக்கம் காணப்படாத நிலையில் பேச்சுவார்த்தை முடிவுற்றுள்ளது.

தொழிற்சங்க உறுதியாளர்களால் மேற்கொள்ளப்பட்டு வரும் தொழிற்சங்க நடவடிக்கைக்கு தீர்வுகாணும் நோக்கில் இந்தப் பேச்சுவார்த்தை நடத்தப்பட்டது.

பெற்றோலிய வள அமைச்சில் இந்தச் சந்திப்பு நேற்று முன்தினம் இடம்பெற்றது. இலங்கை பெற்றோலியக் கூட்டுத்தாபன களஞ்சியப் பிரிவிற்கு புதிய தலைவராக சுஸந்த டிமல் நியமிக்கப்படமைக்கு எதிர்ப்பு தெரிவித்தே இந்த தொழிற்சங்க நடவடிக்கை கடந்த ஞாயிற்றுக் கிழமை ஆரம்பிக்கப்பட்டது.

இந்த நடவடிக்கை காரணமாக நாட்டில் இணை விநியோகத்தில் பாதிப்பு ஏற்பட்டது. இதனால் பெற்றோலிய விநியோக நிலையங்கள் எங்கும் மக்கள் உடனடியாக நிற்பதைக் காணக்கூடியதாக உள்ளது. (அ-9)

யாழ்ப்பாண விஞ்ஞான சங்கம் தரும்

“எமது முருகைக் கற்பாறைத் தொடர்களும் அவற்றின் இன்றைய நிலையும்? எதிர்காலமும்?”

அறிமுகம்

இயற்கையின் அதிசயிக்கத்தக்கதும், மிகவும் அழகானதும், தாவர விலங்குப் பல்வகைமைகளை அதிகம் கொண்டதும், வெப்ப, இடைவெப்ப வலய கடல்களில் காணப்படுகின்ற ஒரு சூழ்நிலையியே முருகைக் கற்களாகும்.

முருகைக் கற்களாவன இப்பூமியின் இயற்கைப் பொக்கிஷம் மட்டுமன்றி பாதுகாக்கப்பட வேண்டிய வளமுமாகும். Distribution: 35°N & 32°S

கணம்நைபேரியா(Phylum Cnidaria) வைச் சார்ந்த வகுப்பு அந்தோசோவா (Class Anthozoa) வின் வருணம் ஸ்கிரி நக்டோனியா (Order Scleractonia) வைச் சார்ந்த முருகைகளே முருகைக் கற்பாறைகளை தோற்றுவிப்பனவாகும்.

விஞ்ஞானரீதியில் முருகைக் கற்களாவன, மிகச்சிறிய, மென்மையான/ மிருதுவான உடலமைப்பையுடைய உயிர் வாழும் பொலிப்புக்களாகும் (Polyps) (பொலிப்புக்கள் கணம் நைபேரியாவின் வாழ்க்கை நிலைகளில் ஒன்றாகும்). இவை இயற்கையில் பொதுவாக ஆழங்குறைந்த கடல்களிலே கூட்டமாக (Colony) காணப்படும். இருப்பினும் சில தனியாகவும் வாழலாம்.

முருகைக்கற்கள் பல ஆயிரம் ஆண்டுகளுக்கு முன்னரே தோன்றிவிட்டன. இருப்பினும் அவற்றின் வளர்ச்சி வீதம் மிகவும் குறைவானது (வருடமொன்றுக்கு சில அங்குலங்களே இவை வளரும்).

முருகைக்கற்களாவன சூழலியல் மாற்றங்களுக்கு மிகவும் உணர்ச்சிசூடியவை (sensitive) மட்டுமல்லாமல் சிறப்பும் மிக்கவையாகும். இவை சூழலியல் மாற்றங்களுக்கு மிக குறுகிய வீச்சுடைய சகிப்புத்தன்மையுடையவை ஆகையால் சூழல் மாற்றங்களால் இவை பாதிப்படையும் தன்மை சூடியவை (Richmond 1993). உதாரணமாக இவற்றின் உயிர்வாழ்வதற்கான/ சகித்துக் கொள்ளக்கூடிய அனுசூலமான வெப்பநிலை 25-30°C ஆகும். சூரியஒளி குறிப்பாக புற ஊதாக்கதிர்கள் (Uv Rays) இவற்றுக்கு ஆபத்தை விளைவிக்கக்கூடியவை.

இவை தவிர நீரில் தூய்மை/ தெளிவு தன்மை (Water Clarity) மற்றும் உவர்த்தன்மை ஆகியனவும் முருகைக்கற்களின்

பரப்பளவில் செல்வாக்கு செலுத்துகின்றன. முருகைக்கற்கள் நன்னீரை சகிக்காதபோதும் இவை உயர்வான உவர்த்தன்மையை (Salinity) சகிக்கக்கூடியவை. உதாரணமாக பாரசீக வளைகுடாவில் இவை 40% (40 parts per thousand) வரையான உவர்த்தன்மையை சகித்து வாழ்கின்றன.

முருகைக்கற்பாறைகள் பல உயிரினங்களுக்கு வாழிடமாக உள்ளன. இவை குடிபெயரும் பறவைகளுக்கும் (Migratory birds) ஆதாரம் வழங்குகின்றன. முருகைக் கற்பாறைகள் அவற்றின் பொருளாதார/ வர்த்தக முக்கியத்துவத்திற்காகவும் மருத்துவ முக்கியத்துவத்துக்காகவும் பெருமளவில் அழிக்கப்படுகின்றன. இவை பெரும்பாலும் மனிதனின் செயற்பாடுகளாகவே உள்ளன (Anthropogenic threats).

இனங்கள் மட்டுமே உள்ளன. ஆனால் Indo-Pacific இல் இது அண்ணளவாக 500 இனங்களாகும். முருகைக்கற்பாறைகளின் hotspots காணப்படுவது தென்சீழக் காசிய நாடுகளான இந்தோனேஷியா (Indonesia) மற்றும் பிலிப்பைன்ஸ் (Philippines) இல் ஆகும்.

முருகைக்கற்பாறைகளின் வகைகள்

இலங்கையில் பிரதானமாக மூன்று வகையான முருகைக்கற்பாறைகள் உள்ளன.

1. Fringing Reefs
2. Barrier Reefs
3. Atoll Reefs

1. விளிப்புக் கற்பாறை தொடர்கள் (Fringing Reefs)

விஞ்ஞானத் துளிகள்

இலங்கையிலுள்ள முருகைக்கற்பாறைத் தொடர்கள் தற்போது மிகவும் ஆபத்தான நிலையில் உள்ளன. இவற்றை நாம் பாதுகாப்பது எம் அனைவரினதும் கடமையாகும். நாம் இதுவரை முருகைக்கற்பாறைகள் பற்றிய அறிமுகத்தைப் பார்த்தோம்.

முருகைக்கற்பாறைகளின் பரம்பல்

இவை பொதுவாக ஆழங்குறைந்த வெப்ப, இடைவெப்ப கடல்களில் 200 மில்லியன் சதுர கிலோமீட்டர் பரப்பளவில் ஒரு வலயமாக காணப்படுகின்றன. (35°N and 32°S)

35° வடக்கு தொடக்கம் 30°S தெற்கு நெட்டாங்குகளுக்கிடையில் இவை பரம்பியுள்ளன.

முருகைக்கற்பாறைகளை biogeography யைக் கொண்டு Indo-Pacific மற்றும் Atlantic பகுதிக் குரியவை என வகுக்கலாம்.

எவ்வாறாயினும் இவ்விரு பிராந்தியங்களிலும் காணப்படுகின்ற பல்வகைமையில் பாரிய வேறுபாடுகள் உள்ளன. அத்திலாந்திக் (Atlantic) பிராந்தியத்தில் முருகைக்கற்பாறைகளைத் தோற்றுவிக்கக்கூடிய முருகைகள் அண்ணளவாக 70

இவை பொதுவாக வெப்ப வலய பிரதேசங்களின் கரையோர (Shore) பகுதிகளில்/ அண்மித்து காணப்படுபவை. இது கரையிலிருந்து கடல்நோக்கி ஒரு அமிழ்ந்த மேடையாக (Submerged platform) காணப்படுகின்ற உயிருள்ள முருகைகளாகும்.

யோகநாதன் சிவதர்ஷன் விலங்கியல்துறை, யாழ்ப்பாணம் பல்கலைக்கழகம்.

Patch reefs ம் கரையோரங்களில், பிரதானமாக விளிப்புக்களிலும் (Bays) சூழக் கடல்களிலும் (Inlets) காணப்படுகின்றன.

2. தடுப்புக் கற்பாறைத் தொடர்கள் (Barrier Reefs)

இவை கரையோர கோடுகளை/ விளிப்புக்களை (Shore line) தழுவி காணப்படுகின்ற போதும் நீரினால் பிரிக்கப்பட்டு இருக்கும். இவ்வகைக்குரிய முருகைக் பாறைகளுக்கு சிறந்த உதாரணமாக அவுஸ்திரேலியாவிலுள்ள (Australia) கிரேட் பாரியர் ரீவ் (f) (Great Barrier Reef of Australia) ஐக் கொள்ளலாம்.

3. கங்கண முருகைகந்தீவு (Atoll Reefs) கற்பாறைத் தொடர்கள்

இவை கடலின் நடுவில் ஒரு வளைய

உருவான தீவு (Ring shaped island) போன்று காணப்படும். உதாரணம்: மாலையிலுள்ள கங்கண முருகைகந்தீவு கற்பாறைத்தொடர்கள். இலங்கையில் வெவ்வேறு நிலைகளிலுள்ள விளிப்புக் கற்பாறைத் தொடர்களும் தூரத்து பாறைகளும் (கரைக்கு அப்பாலான பாறைகள்) (offshore reefs) உள்ளன. இவை பிரதானமாக வாழிடங்களின் அடிப்படையில் மூன்று வகைப்படும்.

1. உயிருள்ள முருகைகளையும் கல்சிய புதார்த்தங்களையும் (Calcareous substances) கொண்ட உண்மையான முருகை வாழிடங்கள்.

2. மணல் கற்கள் (sand stones) மற்றும்

3. பாறைக்குரிய வாழிடங்கள் (Rocky habitats) (Rajasuriya & De Silva 1988, De Silva and Rajasuriya 1989, Rajasuriya, DeSilva and Ohman, 1995)

சுவான் என்பவரின் கூற்றுக்கமைய (Swan 1983) ஏறக்குறைய கரையோர பிரதேசத்தின் 2% ஆனது கரையை அண்டிய/ அண்மித்த (Nearshore fringing reefs) விளிப்புக் கற்பாறைகளை கொண்டுள்ளது. (அனைகமானவை இலங்கையின் தென்மேற்கு, தெற்கு மற்றும் சீழக்கு கரையோரங்களில் உள்ளன). ஆனால் கரைக்கு அப்பாலான பாறைகள் மேலும் பரந்துபட்ட

வையாகும். மன்னார் வளைகுடா மற்றும் கற்பிட்டி குடாவுக்கு மேற்காக சில நன்கு விருத்தியடைந்த கரைக்கு அப்பாலான பாறைகள் உள்ளன.

இலங்கையில் இதுவரை 68 சுதேச முருகைக்கல் சாதிகளைச் சார்ந்த 183 இனங்கள் (Species) இதுவரை பதிவு செய்யப்பட்டுள்ளன.

இலங்கையிலுள்ள முருகைக்கற்பாறைகளின் வளர்ச்சியானது பருவக்காற்றினால் (Monsoon) பிரதானமாக செல்வாக்குச் செலுத்தப்படுகின்றது. ஏனெனில் இப்பருவக் காற்றானது கரையோர நீரை சென்றடையும் நன்னீர் (Fresh water input) மற்றும் கலங்கற் தன்மையின் அளவு என்பவற்றில் பாரிய தாக்கத்தை ஏற்படுத்துகின்றது.

தற்போதைய நிலைமை

இலங்கையிலுள்ள முருகைக்கற்கள் மட்டுமன்றி அயனமண்டல உலகிலுள்ள முருகைகள் அனைத்தும் பல்வேறு காரணிகளால் நெருக்கடிக்கு உள்ளாகி இருக்கின்றன. பல கற்பாறைகள் மனிதனது தலையீடு (anthropogenic) மற்றும் இயற்கைக் காரணங்களால் அழிந்து போயுள்ளன. (தொடரும்...)

ஆவணக் காப்பகம்

கரவெட்டி பிரதேச செயலக கலாசாரப் பேரவையினால் ஆவணக் காப்பகமொன்று ஆரம்பிக்கப்பட்டுள்ளது. வடமராட்சி பிரதேச எழுத்தாளர்கள், கலைஞர்கள், தத்தமது ஆக்கங்களையும் படைப்புக்களையும் இவ் ஆவணகாப்பகத்திற்கு வழங்க முடியும். பிரதேசம் சார்ந்த ஆக்கங்கள் இருப்பின் அவற்றையும் ஆவணக் காப்பகத்திற்கு வழங்கி இதன் வளர்ச்சிக்கு உதவுமாறு கரவெட்டி பிரதேச செயலாளரும் பிரதேச கலாசார பேரவைத் தலைவருமான சி.சத்தியசீலன் கோரியுள்ளார். (கு)

வர்த்தக விஞ்ஞான போட்டிகள்

2006ஆம் ஆண்டிற்கான வலயமட்ட வர்த்தக விஞ்ஞானப் போட்டிகள் எதிர்வரும் 29ஆம் திகதி சனிக்கிழமை 8.30 மணிக்கு சாவகச்சேரி இந்துக் கல்லூரியில் நடைபெறவுள்ளதெனவும் தென்மராட்சி பாடசாலை போட்டிக்கான மாணவர்களுடன் வர்த்தக பாடத்தைக் கற்பிக்கும் சகல ஆசிரியர்களையும் சமூகம் தரும்படியும் சுட்டெண்கள் அதிபர்களுக்கு அனுப்பி வைக்கப்பட்டுள்ளதாகவும் தென்மராட்சி வலயக் கல்விப் பணிப்பாளர் திருமதி அ.வேதநாயகம் கேட்டுள்ளார். (அ-29)

புத்தகக் கொள்வனவு

(சாவகச்சேரி) உள்ளூராட்சி வாரத்தை முன்னிட்டு சாவகச்சேரி நகரசபைப் பொது நூலகத்திற்கு புத்தகங்கள் கொள்வனவு செய்ய இருப்பதால் வாசகர்கள், மாணவர்கள் தமக்கு பயனுள்ள நூல்களின் விபரங்களைத் தந்துதவும்படி பிரதம நூலகக் கேட்டுள்ளார். (அ-29)

ஆசியான் மன்ற அமைப்பில் இலங்கையும் இணைகிறது

(கொழும்பு)

தென்கிழக்கு ஆசிய நாடுகள் அமைப்பான ஆசியான் அமைப்பு மன்றத்தில் இலங்கையும் இணையவுள்ளது.

கோலாலம்பூரில் இன்று வியாழக் கிழமை ஆசியான் மாநாடு நடைபெறவுள்ளது. இம்மாநாட்டில் ஆசியான் உறுப்பு நாடுகள் ஒப்புக்கொண்டால் 27ஆவது உறுப்பு நாடாக ஆசியான் மன்றத்தில் இலங்கையும் இணைந்துகொள்ளும் என்று மலேசிய வெளிவிவகார அமைச்சர் சையத் ஹமீத் அல்பர் தெரிவித்துள்ளார். இன்றைய மாநாட்டில் முதல் முறை

யாக வங்கதேசம் பங்கேற்கிறது.

ஆசியான் அமைப்பின் புறாணை, கம்போடியா, இந்தோனேஷியா, லாவோஸ், மலேசியா, மியான்மார், பிலிப்பைன்ஸ், சிங்கப்பூர், தாய்லாந்து, வியட்நாம் ஆகியவை இடம்பெற்றுள்ளன.

ஆசியான் மன்ற அமைப்பில் அவுஸ்திரேலியா, கனடா, சீனா, கிழக்கு திமோர், ஐரோப்பிய ஒன்றியம், இந்தியா, ஜப்பான், மங்கோலியா, நியூசிலாந்து, வடகொரியா, பாகிஸ்தான், பாப்பு நியூகினியா, ரஷ்யா, தென்கொரியா, அமெரிக்கா ஆகிய நாடுகள் இடம்பெற்றுள்ளன. (அ-9)

சடவிரோதமாக வெட்ப்பயும் இறைச்சிகளை வாங்க வேண்டாம்

(யாழ்ப்பாணம்)

கடந்த 18ஆம் திகதி செவ்வாய்க்கிழமை காலை திடீர் பரிசோதனையில் ஈடுபட்ட யாழ்ப்பாண நகரசபையின் பொதுச் சுகாதாரப் பரிசோதகர்கள் குழுவினரால் சட்டவிரோதமாக வெட்டப்பட்ட 70 கிலோ கிராம் மாட்டிறைச்சி சின்னக்கடை மாட்டிறைச்சிக் கடைகள் மூன்றில் கைப்பற்றப்பட்டு, அனுமதியற்ற இச் செயலுக்காக மூன்று வியாபாரிகளுக்கும் எதிராக மாவட்ட நீதி

வான் நீதிமன்றில் தனித்தனியாக வழக்குகள் தாக்கல் செய்யப்பட்டு ஒவ்வொருவருக்கும் தண்டமாக தலா ரூபா 3000 உம் தர்மப்பணமாக ரூபா 3000உம் அறவிடப்பட்டுள்ளது.

இதுபோன்ற சட்டவிரோதமாக வெட்டப்படும் இறைச்சிகளை கொள்வனவு செய்யவதைத் தவிர்த்துக் கொள்ளுமாறு யாழ்ப்பாண நகர ஆணையாளர் சீ.வி.கே.சிவஞானம் கேட்டுக் கொண்டுள்ளார். (அ)

ஞானச்சுடர் வெளியீடு

தொண்டமனாறு செல்வச்சந்திரி ஆலய சூழலில் அமைந்திருக்கும் சந்நிதியான் ஆச்சிரம சைவ கலை பண்பாட்டுப் பேரவையினால் மாதம் தோறும் வெளியிடப்படும் ஞானச்சுடர் ஆன்மீக சஞ்சிகையின் 102 ஆவது வெளியீடு நான்கு வெள்ளிக்கிழமை 10.30 மணியளவில் நடைபெறவுள்ளது.

வெளியீட்டுரையை இணைப்பாறிய ஆசிரியர் த.கந்தசாமியும், மதிப்பீட்டுரையை பண்டிதர் இ.சுப்பிரமணியமும் நிகழ்த்தவுள்ளனர். (அ-35)

வினாடி வினா இறுதிப் போட்டி


2006ஆம் ஆண்டுக்கான கணித விஞ்ஞான வினாடி வினா இறுதிப் போட்டி எதிர்வரும் 30ஆம் திகதி ஞாயிற்றுக்கிழமை காலை 8.30 மணிக்கு சாவகச்சேரி மகளிர் கல்லூரியில் நடைபெறவுள்ளதாகவும் தெரிவு செய்யப்பட்ட மாணவர்களை உரிய பொறுப்பாசிரியர்களிடம் அனுப்பிவைக்குமாறும் அதிபர்களை தென்மராட்சி வலயக் கல்விப் பணிப்பாளர் திருமதி அ.வேதநாயகம் கேட்டுள்ளார். (அ-29)

எழுத்தறிவுட்டல் வகுப்பு

பாடசாலையை விட்டு இடையில் விலகிய மாணவர்களுக்கான எழுத்தறிவுட்டல் வகுப்புகள் எதிர்வரும் 30ஆம் திகதி ஞாயிறு காலை 9.00 மணிக்கு கச்சாய் யோக்கட்டி அ.த.க பாடசாலை, மீசாலை கமலாம் பிகை பாடசாலைகளில் ஆரம்பித்து வைக்கப்பட்டுள்ளது சம்பந்தப்பட்ட மாணவர்களை இணைந்து பயன்பெறச் செய்யும்படி முறைசாராக கல்விப்பிரிவு உதவிக் கல்விப் பணிப்பாளர் த.பாலசுந்தரம் கேட்டுள்ளார். (அ-29)

இரு அருள்மிகு ஜெஸ்வரீ (பேய்ச்சி) தீய சத்திரத்தோர்

27.07.2006



சௌபாக்கியம் அருளும் சக்தி



தனந்தரும் கல்விதரும் ஒருநாளும்
தளர்வறியா
மனந்தரும் நெய்வலையும் தரும்நெஞ்சில்
வஞ்சகமில்லா
இனந்தரும் நல்வண எல்லாம் தரும் அன்பர்
என்பவர்க்கே
தனந்தரும் பூங்குழலார் அபிராமி

நாமத்துடன் விளங்குகின்றார்கள். எவை எவ்வாறு இருப்பினும் அடியவர்களின் மனத்தில் ஆழமாகப் பதிந்த நாமம் "பேய்ச்சி ஆத்தா" என்ற நாமம் தான்.

கடைக்கன்களே! சைவமும் தமிழும் ஒருங்கே அமையப்பெற்ற ஈழவள நாட்டின் அழப்பாண நன்னகரில் நல்லை இராஜதானிக் குட்டை, நாயன்மார்களுக்கு எதை தனிச்சிறப்பு வாய்ந்த தும் குருபூசை மடம் இருந்ததற்கான சான்றுகள் கொண்டு விளங்குவதுமான நாயன்மார்கட்டு என்னும் பதியில் பல நூறு ஆண்டு காலமாக ஆதிபராசக்தி பேய்ச்சி அம்மை என்ற நாமம் கொண்டு அருள்மயமு பொழிந்து வருகின்றனர். ஒரு நூற்றாண்டு காலத்துக்கு உட்பட்ட காலப் பகுதியில் அம்பாளின் அடியவர்கள் அனைவர்க்கு ஓர் புதிய நாமம் என்று சூட்ட வேண்டும் என்று சிந்தனையில் ஈடுபட்டு அன்னை முன்னிலையில் ஒன்பது சேஷியர்களின் பெயருடன் பேய்ச்சி அம்மன் என்ற பெயரையும் எழுதித் திருவுள்ளச்சீட்டு மூலம் நாமம் சூட்ட எண்ணியபொழுது, முதல் தடவையாகப் பேய்ச்சி அம்மன் என்ற நாமமே தெரிவாயிற்று. பின் திருப்பவும் ஒரு முறை திருவுள்ளச்சீட்டு இடப்போது, இராஜ இராஜேஸ்வரி என்ற நாமம் கிடைக்கப்பெற்று அன்னைக்கு ஓர் புதிய நாமத்தைத் தேர்ந்தெடுத்தார்கள். அன்று தொட்டு ஸ்ரீ இராஜ இராஜேஸ்வரி (பேய்ச்சி) அம்மன் என்ற நாமம் வரலாயிற்று. இந்த ஆலயத்தின் கருவறையில் உள்ள ஸ்ரீமத்தியம் உற்சவ ஸ்ரீமத்தியம் சிற்ப சாஸ்திரத்தில் சிறப்பட்டுள்ள

இன்று இந்த ஆலயம் திருப்பணி வேலைகள் எல்லாம் முடிவற்றுமுனை ஆலயமாகத் திகழ்கின்றது. இத்திருப்பணி வேலைகளுள் ஒன்றான சித்திரத்தோர் அமைத்து அன்னையைத் தேரில் எழுந்தருள் செய்வதற்கான வேலைகள் எல்லாம் பூர்த்தியாகி சித்திரத்தோரின் வெள்ளோட்டத்தையும் தேரோட்டத்தையும் இன்று வந்து மகிழ்கின்றோம்.

சியா மநிப வேதகர வன்றி நயனம் ஸ்யாத்
பங்கஜ வராய ஐபாஷ் வலயுத்தாரம்
அங்ககிம பூஷண விசித்திர வசனம் ஸ்யாத்
நுங்கமணி மகுடோக்ஷ மனோன் மயீ ஸ்வகுபம்
இத் தியானத்துக்கமைவாக ஸ்ரீமனோன்மணி என்ற

லோகா சமஸ்தா அசிஸோ பவந்து
சிவமூர் ச.மகேஸ்வர்க்குருக்கள் ஜே.பி.
ஆலய பிரதம குரு

அன்னையின் அருள் அனைவருக்கும் கிடருக



சகல ஜீவராசிகளும் உய்யும்படி இறைவன் நடாத்தும் பஞ்சகிருத்திய வழிபாடாக எமது ஆலயங்களில் "பிரம்மோற்சவம்" என்று சிறப்பாகக் கூறப்படும் கொடியேற்றவிழா நடைபெறுகின்றது. இந்தக் கொடியேற்ற விழாவில் தேர்த்திருவிழா மிகவும் சிறப்பான பெரிய திருவிழாவாக எமது ஆலயங்களில் நடாத்தப்படுகின்றது.

யாழ்ப்பாணம், நாயன்மார்கட்டு இராஜ இராஜேஸ்வரி (பேய்ச்சி) அம்மனுக்கு வருடந்தோறும் நடைபெறும் ஆடிப்பூர் மஹோற்சவத்திற்குரிய சித்திரத்தோரை எமது கிராமமும், அயற்கிராமங்களும் அவர்களைச் சார்ந்த உலகளாவிய ரீதியில் வாழும் அன்னையின் அடியவர்களும் ஒன்றுசேர்ந்து, திருநெல்வேலி ஆறுமுகம் சிறப்பாலயத்தைச் சேர்ந்த சிற்பக் கலைஞர்களின் கலைப்பண்பில் உருவாக்கியுள்ளார்கள். அந்த வகையில் இத்தேர் திருப்பணிக்கும் தேர்மண்டபத்தின் திருப்பணிக்கும் மேலும் ஆலயத்தில் நடைபெறும் சகல திருப்பணிகளுக்கும் அவ்வப்போது மனந்தளராது நிதியுதவி, பொருளதவி, சரீர உதவி புரிந்துகொண்டு வரும் அடியவர்கள் அனைவருக்கும் இத் திருப்பணியை முன்னின்று நடாத்தும் ஆலய பரிபாலனை சபை, திருப்பணிச் சபையினருக்கும் மற்றும் அனைவருக்கும் அன்னையின் திருவருள் எந்நாளும் நிறைந்த திருக்க வேண்டும் என்று பிரார்த்திக்கின்றோம்.

இன்று நடைபெறும் தேர் வெள்ளோட்ட நிகழ்வும் தேரோட்ட நிகழ்வும் சிறப்பாக நடைபெறும் எம் குலத்தெய்வம் விநாயகரையும், பேய்ச்சியம்மனையும் மனதாரப் பிரார்த்தித்து நல்லாசி சிறுகின்றோம்.

சிவமூர் சதா. மகாலிங்கசீவக்குருக்கள் ஜே.பி.
ஆலய மஹோற்சவ பிரதமகுரு

குலநெய்யலாய் இருந்து கோலோச்சும் காய்

கி.பி.1521ல் முருகரால் தொடங்கப்பட்ட இக் கோவில் 1571ல் அழிவடைய மரக்கட்டை வடிவில் இருந்த அன்னையின் சிலையும் மண்ணுள் மறைந்தது. 1918ல் பெருமழையில் அழிந்த கோவிலைப் புதுப்பிக்க முயன்றபோது நிலத்தின் கீழ் இருந்த சிலை மீட்கப்பட்டு கோவில் பண்படுத்தப்பட்டது. முதலில் 1928லும் பின் 1932ல் புதுமையான ஆலயக்கட்டடம் அமைக்கப்பட்டது. 1959ஆம் ஆண்டு முதல் கொடியேற்றித் திருவிழா ஆரம்பமானது. பின் 1962ல் ஆரம்பிக்கப்பட்ட புனருத்தாரண வேலை சிறிது காலம் தடைப்பட்டு 1966இல் இருந்து புதிய உதவேகத்துடன் செயற்பட்டு 1971ல் அஷ்டபந்தன சூப்பாவிஷேகம் செய்யப்பட்டது. அடுத்து அம்பாள் அமர்ந்தோட அழகுத்தேர் அமைக்கும் பணி 16.03.2006 சபவேளையில் ஆரம்பிக்கப்பட்டது. குறுகிய காலத்தில் இப்பெரும் பணி நிறைவேறியமை அன்னையின் திருவருளே! இவ்வாலயப் பணிகளுக்குப் பல வகைகளிலும் பேருதவி செய்த அன்னார்களுக்கு அன்னை மீது கொண்ட பெரும்பத்தியே ஸ்ரீமகாரணமாய் அமைந்தது. அவர்களுக்கு அன்னை சகல சௌபாக்கியங்களையும் வழங்கி அருள்பாலிப்பாளாக.

திரு. க.சீவரத்திர
பெருளாளர் திருப்பணிச்சபை

பேரருள் புரியும் பேய்ச்சி ஆச்சி

பெண்ணை தெய்வமாக மதித்து வழிபடும் மரபு கொண்டவர்கள் இந்து மதத்தவர்கள். தமது துடலில் சரியாதி தந்து பெண்மைக்குச் சக்தி வடிவம் கொடுத்தவர் ஆடல்வல்லார். சிந்துவெளி நாகரிகத்திலே பெண்மை மதிப்புப் பெற்று, பெண் உலகைப் படைத்துக் காப்பவள் என்று பெருமையுடையவர்கள். சங்க இலக்கியத்தில் கொற்றவளை என்ற பெண் தெய்வ வழியாடு வீர வழிபாடாகக் கொள்ளப்பட்டமைக்குச் சான்றுகளுள். இந்த வகையில் பெண்ணைத் தெய்வமாகவும், பெண்மையைப் புரிதமாகவும் மதித்து வழிபடும் மரபு எமது மதத்துக்குரியது. இந்த வகையில் யாழ்ப்பாணம் நாயன்மார்கட்டுமக்கள் அன்னை இராஜ இராஜேஸ்வரி (பேய்ச்சி) அம்மானைத் தமது குலத்தெய்வமாகக் கொண்டு பலலாண்டு காலமாக வணங்கிப் பூசை வழிபாடு செய்து அருள்பெற்று வருகின்றார்கள். சிறிய ஓலைக் குடிசையிலிருந்து அன்னையின் ஆலயம் அடியவர்கள் முயற்சியால் இன்று உயர்ந்து ஓங்கிக் காட்சியளிக்கின்றது. நித்திய பூசைகளும், திருவிழாக்களும் மிகச் சிறப்பாக நடைபெற்று வருகின்றன. மதிப்பாய்ந்த ஆலயக் குருக்கள் ச. மகாலிங்கசீவக்குருக்கள் ஜயாவும், ச.மகேஸ்வர்க் குருக்கள் (கண்ணன்) ஜயாவும் அன்னையின் பூசைக் கிரிகைகளை ஆகம முறைய் படி ஆற்றி அடியவர்களுக்கு அருள் கிடைக்க ஆச்சிவதித்து வருகின்றார்கள். இன்று உள்மக்கள் ஒன்றுசேர அன்னை ஆடிவரச் சித்திரத்தோர் ஒன்றினை உருவாக்கிச் சிறப்பாக ஆண்டுதோறும் தேர்த்திருவிழாவில் பண்படுத்தவுள்ளோம். இத் திருப்பணி இனிதே நிறைவுற உழைத்த அத்தனை நல்லுள்ளங்களுக்கும் அம்பிகை அருள்பாலிக்கப் பிரார்த்திக்கின்றோம்.

கலாநித் திருநாவுக்கரசு கமலநாதன்
பீடநிபதி, யாழ்ப்பாணம் தேசிய கல்விியல் கல்லூரி



கலப்பு குகதரன்

அனை வணங்கப் பெறுவேனோ?

சுய வந்த தேவிசிவ காயி வண்ணத் தரதனி லேறி வந்த களைதீர யாட வென்று ஏழுநதி மாத நிங்கு துமறை யுடு வந்து- குடும்பாய ஆகமங்கள் கூறுபல தானி யங்கள் சுகவாடி யேக வந்து -அபிபீடம் லேயு நிந்து தூபமொடு தீபத் தந்து மலணிக ளேயு கைந்து -வருதாயே ள லாம்வ முங்கு சீரடிய தேதி கைந்து தவியுனை யேவ ணங்கப் -பெறுவேனோ? யாட லன்று வீசவருள் வாரி யுந்தன் தேனை ளேறிந்த - அபிராமி லாழ கந்து யாடவரு ளேசு ரந்து ஶாரதனை யேயு ரந்து -வருதேவி ளவ ணங்கு நேசஅடி யாருள் நின்று யய்ச்சியனை வேவ முங்கு - அம்பாளே.

தாயாய் நின்று காக்கும் தயாபரி

நாயன்மார்கட்டில் எழுந்தருளியிருக்கும் அம்மா பராசக்தித் தாயே! அகிலாண்டேஸ்வரியே! கருணையே உருவமான இராஜ இராஜேஸ்வரித்தாயே! ஆரம்பகாலத்தில் ஆறுமுகம் ஜயா அவர்களின் அயரா முயற்சியால் ஆலயம் படிப்படியாக வளர்ச்சியடைந்து முன்னேற்றம் கண்டது. வழிபாட்டு ஒழுங்கு முறைகளை ஆறுமுகம் ஜயா அவர்களே ஆரம்பித்து வழிபாடு செய்து வருவாரியினர். இவரது காலப் பகுதியிலேயே வருடாந்த அலங்கார உற்சவம் ஆரம்பித்து நடைபெற்று வந்தது. குறுகிய காலத்தில் மஹோற்சவம் ஆரம்பிக்கப்பட்டு, அவ் விழா ஆடிப்பூரத்தை தீர்த்தோற்சவமாகக் கொண்ட 11 நாட்கள் நிகழ்வாக வழங்கிவருகிறது. 2006ஆம் ஆண்டு பங்குனி மாதம் புதிய சித்திரத்தோர் சிறப்பாகச் செய்துவந்த சிற்பக்கலை வித்தகர் மகாமேதை ஜீவரட்ணம் ஜெயப்பிரகாசம் அவர்களை வாழ்த்துகின்றோம். வரும் ஆடிமாத பூர் நட்சத்திர தீர்த்த நாளுக்கு முன்னதாகச் சித்திரத்தோர் வெள்ளோட்டமும் தேர் ஓட்டமும் நிகழ்கின்றன. அன்னை வேண்டுவார்க்கு வேண்டுவதை ஈயும் கருணையுள்ளம் கொண்டவள். அதனால், மக்கள் தாயின் திருவருளைப் பெற்றுச் சிறப்பிடும், மகிழ்வுடனும் வாழ்கின்றார்கள். அன்னை அளப்பரும் கருணையை சொரிந்தாலும் அடியவர்கள் செய்யும் தவறுகளை கண்டித்து திருத்துவாள். கருணை மழையைப் பொழிந்து காப்பாற்றும் தயாபரியாகவும் விளங்குவாள். எனவே மக்கள் தாயிடம் கொண்டுள்ள பாசத்துடனும் பத்தியுடனும் வாழ வாழ்த்துகின்றோம்.

திரு. ச. சதிரத்திர
ஆலய பரிபாலனை சபைச் செயலாளர்

- திருப்பணிச்சபை**
- தலைவர்:- திரு. சி. அரங்கசுந்தரன் உபதலைவர்:- திரு. ச. சதாசிவம்
- செயலாளர் பெருளாளர்
திரு. செ. தர்மகுலசீவகம் திரு. க. சிவராசா
- செயற்குழு உறுப்பினர்கள்**
- திரு. தி. தருமலிங்கம் திரு. கா. இராசரத்தினம்
திரு. கா. மனோநாயகம் திரு. மு. ஜெகதீசன்
திரு. வை. பாலசுப்பிரமணியம்

வெள்ளோட்ட விழா நிகழ்ச்சிகள்

- ★ தலைவர்:- திரு. இராச அரங்கசுந்தரன் (தலைவர் திருப்பணிச்சபை)
- ★ இறைவன்க்கம்:- மங்களவிளக்கேற்றல்:- திரு. தி. தருமலிங்கம் (தலைவர் ஆலய பரிபாலனைசபை) திரு. ச. சதாசிவம் (செயலாளர் ஆலய பரிபாலனைசபை)
- ★ தலைமையுரை:-
- ★ ஆசியுரை:- சிவமூர் ச. மகாலிங்கசீவக்குருக்கம் (பிரதமகுரு அரங்கசுந்தரன் ஆலயம்)
- ★ கௌரவிப்பு:- திரு. ஜீவரட்ணம் ஜெயப்பிரகாசம் (சிற்பக் கலைஞர்) திரு. ச. சாந்தலிங்கம் (கட்டடக்கலைஞர்)
- ★ வாழ்த்துரை:- திரு. க. சண்முகலிங்கம் (செயலாளர் அரியாலனை குரானைவரவர் ஆலய பரிபாலனைசபை) திரு. ச. சதாசிவம் (செயலாளர் ஆலய பரிபாலனை சபை)
- ★ மலர் வெளியீட்டுரை:- கலாநிதி திருநாவுக்கரசு கமலநாதன் (பீடநிபதி கல்விியல் கல்லூரி யாழ்ப்பாணம்)
- ★ முதற்பிரதி சிறப்புப்பிரதிகள் வெளியீடு:-
- ★ மலர் ஆய்வுரை:- கலாநிதி செ. திருநாவுக்கரசு (விநிஞ்சையாளர் கோப்பாய் ஆசிரியர் பயிற்சிக்கலாசாலை)
- ★ நன்றியுரை:- திரு. செ. தர்மகுலசீவகம் (செயலாளர் திருப்பணிச்சபை)

காங்கிரஸ் காங்கிரஸ்

யீள்யார்வை

முருக-தனுஷ்கோடி

36

எதிர்வீட்டு விருந்து

விருதுநகர் ஒரு காலத்தில் ஐஸ்டிஸ் கட்சிக் கோட்டையாக இருந்தது. ஐஸ்டிஸ் கட்சிப் பிரமுகர்களினால் எங்கள் உறு காங்கிரஸ்காரர்கள் அடைந்த துன்பங்கள் பல. இந்த ஐஸ்டிஸ் கட்சிக் காரர்களுக்கு மனிதனாகத் தெரிபவன், ஒன்று பணக்காரனாக இருக்க வேண்டும் அல்லது பதவியில் இருக்க வேண்டும்.



முதல் மந்திரியாக காமராஜ் தேர்ந்தெடுக்கப்பட்டதும் விருதுநகர் ஐஸ்டிஸ் கட்சிப் பிரமுகர் ஒருவர் காமராஜ்'க்கு விருந்து வைக்க முன்வந்தார். அதைக் காமராஜம் ஏற்றுக்கொண்டார்.

விருந்துக்கு ஒரு நாள் முன்புதான் காங்கிரஸ் நண்பர்களுக்கு விருந்து பற்றிய விவரம் தெரியும் இந்த விருந்துக்கு மகன் போவது காமராஜின் தாயாருக்குப் பிடிக்கவில்லை. விருந்துக்கு போக வேண்டாம் என்று உறவுக்காரர் ஒருவர் மூலம் தாயார் சிவகாமி அம்மாள் காமராஜ்'க்குச் சொல்லி அனுப்பினார்.

அந்தப் பிரமுகர் கட்சிக்குச் செய்த கொடுமைகளைக் காங்கிரஸ் நண்பர்களும் காமராஜிடம் எடுத்துக்கூறி, விருந்துக்குப் போக வேண்டாம் எனக் கேட்டுக்கொண்டார்கள் ஆனால் காமராஜ், ஒப்புக்கொண்டாகிவிட்டது. போய்த்தான் தீருவேன் என்று சொன்னார். அப்படியே விருந்துக்கும் போய்வந்தார்.

காமராஜிடம் ஒரு குணம் எதிரிகள் செய்யும் கேடுகளை மறந்துவிடுவார் நண்பர்கள் செய்யும் நல்லவைகளை மறக்கமாட்டார்.

தமிழ்நாட்டின் பொற்காலம்!

காமராஜ் அமைத்த முதல் மந்திரி சபையில் எம்.பக்தவத்சலம், சி.சுப்பிரமணியம், ஏ.பி.வெட்டி, எம். ஏ.மாணிக்கவேலு நாயக்கர், ராமநாதபுரம் ராஜா, ராமசாமிப்படையாச்சி, புரமேஸ்வரன் ஆகியோர் இடம்பெற்றனர்.

மந்திரிகளுக்கு இலாக்காக்களை அளித்ததிலும் காமராஜ் ஒரு சமுதாயப் புரட்சியைச் செய்தார். ஹரிஜன மந்திரியான புரமேஸ்வரனுக்கு இந்து அற நிலையத்துறையை அளித்தார். மதுவிலக்கு இலாக்காகவும் அவருக்குத் தரப்பட்டது. வேண்டும் என்றே காமராஜ் இதைச் செய்தாரா என்றெல்லாம் கூட அப்போது பேசப்பட்டது. ஆனால், அவர் இப்படிச் செய்ததன் குறிக்கோள் இலக்குத் தவறவில்லை. அறநிலையத்துறை மந்திரியாகப் புரமேஸ்வரனை ஆக்கியதன் மூலம், தமிழ் நாட்டிலுள்ள கோவில் தர்மகர்த்தாக்கள் ஒரு ஹரிஜனுக்கு மதிப்பையும் மரியாதையையும் அளிக்கும் நிலையைக் காமராஜ் உருவாக்கினார்.

இப்படிச் செய்ததால், ஹரிஜன மக்களுக்குக் காமராஜ் ஒரு விடிவெள்ளியாகக் காட்சியளித்தார். புதிய சமுதாயத்தில், தங்கள் சமூகம் காமராஜ் மூலம் அந்தஸ்தைப் பெற்றுவிட்டதாக அவர்கள் எண்ணி மனம் பூரித்தனர்.

காமராஜம் பைல்களும்!

இந்தியாவில் உள்ள முதல் மந்திரிகளில் முதன்மையானவர் என்பதைக் காமராஜ் வெகுவிரைவில் நிரூபித்துக் காட்டினார். இந்தியாவில் நீண்ட காலம் முதல் மந்திரியாக இருந்த பெருமை அவரையே வந்தடைந்தது. 1954-இல் இருந்து 1963வரை 9 ஆண்டுகளுக்கு மேலாக காமராஜ் முதல் மந்திரியாக இருந்தார். 1963ஆம் ஆண்டில் அவராகவே ராஜிநாமா செய்திருக்காவிட்டால், தொடர்ந்து உயிருள்ள வரை அவரே தமிழ் நாட்டின் முதல் மந்திரியாக இருந்திருப்பார்.

மணங்கலங்காமல், துணிச்சலுடன், நிதானமாகப் பொறுமையுடன் பணிகளைக் கவனித்தார். எதிர்க்கட்சிகளின் கருத்துக்களை எல்லாம் கவனமாகக் கேட்டார். அரசியல் சிக்கல்களை மிக எளிதில் தீர்த்தார். எவரையும் தம்பால் ஈர்த்தார். தாம் அதிகமாகப் பேசாது பிறர் கூறுவதைப் பொறுமையுடன் கேட்டார். உண்ண உணவு, உடுக்க உடை ஆகிய பிரச்சினையில் அதிகக் கவனம் செலுத்தினார். புத்திரிகையாளர்களை மரியாதையுடன் வரவேற்று உபசரித்தார். புகைப்படக்காரர்களோடு அன்புடன் பழகினார். யாரிடமும் அவர் சீறி விழாமட்டார். கடிதங்களுக்கு உடனடியாகப் பதில் எழுதினார். குறைகளைக் கேட்டு உடனடிப் பரிசீலனையில் ஈடுபட்டார். எதையும் அலசி ஆராய்ந்து விரைவில் முடிவுசெய்தார். புள்ளி விவரங்களையும் நிறையத் தந்தார். பிரச்சினைகளை எளிதில் புரிந்துகொண்டு அரசாங்க ஆவணங்களை உன்னிப்பாகக் கவனித்தார். படாடோபம், முகஸ்துதி, விளம்பரம் ஆகியவற்றை வெறுத்தார். எளிமையாய் விளங்கினார். கட்டுஞ்சொல் அவர் வாயில் வருவதே இல்லை. இத்துணையும் இருந்ததால் முதல் மந்திரி பதவியை அவர் அலங்கரித்தார். அவரால் அந்தப் பதவிக்கே ஒரு மரியாதை வந்தது என்று சொன்னால் அது மிகையாகாது.

காமராஜிடம் காணப்பட்ட இத்தனைக்கும் கணக்கில் அடங்கா ஆதாரங்கள் உண்டு. அந்த அனுபவங்களே சுகமாகத் தோன்றும். சென்னை அரசாங்கத்தின் தலைமைக் காரியதரிசியாகப் பணியாற்றியவர் டபிள்யூ. ஆர். எஸ். சத்தியநாதன். அந்த உயர் அதிகாரி காமராஜைப் பற்றிக்கூறியது ஒன்றே காமராஜின் நிர்வாகத் திறனுக்குச் சான்றாக அமையும் என்பதில் சந்தேகம் இல்லை.

சென்னை அரசாங்கத்தின் தலைமைக் காரியதரிசியாகக் காமராஜின் கீழ் ஏறக்குறைய ஐந்தாண்டுகள் மகிழ்ச்சியுடன் பணியாற்றினேன்.

அவருடைய செயல்புரியும் தன்மை, அந்தக்காலம் முழுவதும் என்னுடைய உள்ளத்திலே அவருக்கு ஒரு ஆழ்ந்த மரியாதையையும், பாராட்டுதலையும் நிலை நாட்டியது. ஏதாவது ஒன்றைத் தீர்மானிப்பதில் மிகத் துரிதமாகவும், தெளிவாகவும் இருப்பார் தன்னைப் பார்க்க வருகிறவர்களுடைய குணத்தை மின்னல் வேகத்தில் கண்டுபிடித்துவிடுவார்.

எவ்வளவு பெரிய பிரச்சினையை அவர் முன்னால் நான் வைத்தாலும், அது எத்தனை சிக்கல் வாய்ந்ததாக இருப்பினும், ஒரு நொடியில் முடிவுக்கு வந்துவிடுவார். பிரச்சினைகளை அவர் அணுகும் முறை நேரடியாக இருக்கும் அவருடைய தீர்ப்பு மிகத் தெளிவாக இருக்கும் நாங்கள் வார்த்தை சிலம் பமாடி வாக்குவாதத்தில் ஈடுபட்டதே சிடையாது. எதையும் விளக்கிச் சொல்ல வேண்டிய அவசியம் ஏற்பட்டதே இல்லை. வியக்கத்தக்க வேகத்தில் பிரச்சினையைக் கண்டுபிடித்துவிடுவார்.

அவருடைய ஆலோசனைக்கு நான் எழுதிவைக்கும் 'பைல்' முழுவதையும் மிகக் கவனமாகப் படிப்பார். நன்றாக ஐயமறப் புரிந்துகொள்வார். அதன் பின்பே தீர்மானிப்பார். என்று காமராஜின் நிர்வாகத்திறமை பற்றி அரசாங்கத் தலைமைக் காரியதரிசி குறிப்பிட்டார்.

தமிழ்நாடு முழுவதும் அவர் கால் படாத கிராமங்கள் இல்லை எந்த இடத்தில் எந்த இடத்துக்குப் போனாலும், அது மலைப்பகுதியாக இருந்தாலும் சரி, நதி ஓடும் இடமாக இருந்தாலும் சரி, அந்த இடத்தையும் அங்கு வாழும் மக்களின் நிலையையும், அங்கு மழை, வெயில் ஆகியவை எப்படி இருக்கும் என்பதையும், ஆதார பூர்வமாகக் கூறுவார் காமராஜ். (தொடரும்)

நாயன்மார்கட்டு அருள்மிகு ஸ்ரீ கிராஜராஜேஸ்வரி அம்மாள் தேர் உற்சவம் இன்று.

தேரேறி வரும் தாயே தீர்வொன்று தருவாயே!

நீரோடும் விழியோடும்
நெஞ்சமது உருக உனை
நாடிவந்தோம் நாயன்மார்கட்டுறையும் அம்பிகையே!
தேரேறி வருமுந்தன்
திருக்கோலம் கண்டுவே
தேடிவந்தோம் நாயன்மார்கட்டுறையும் அம்பிகையே!
தீராத வினையெல்லாம்
தீர்த்தருளும் ஈஸ்வரியே!
பாடிவந்தோம் நாயன்மார்கட்டுறையும் அம்பிகையே!
தாராயோ தகுந்தது வாம்
தீர்வொன்று தரணிக்கு?
ஓடிவந்தோம் நாயன்மார்கட்டுறையும் அம்பிகையே!

நாயன்மார்கட்டு ப.மகேந்திரதாசன்

கோப்பாய் மத்தி முத்துமாரி அம்மன்

தேர்த்திருவிழா இன்று

உன் ரதம் தீன்று ஓடும்

துன்பங்கள் மறைந்திட துயரங்கள் ஒழிந்திட
துயவளே உன் ரதம் இன்று ஓடும்
இன்பங்கள் மலிந்தே மாணிடம் மகிழ்ந்திட
மாயவளே உன் ரதம் இன்று ஓடும்
மழை வளம் பொழிந்து மண்வளம் செழுத்தி
பசி பிணி விலக்கிட உன் ரதம் இன்று ஓடும்
ஒற்றுமை ஓங்கி வேற்றுமை நீங்கி ஆணவம்
அழிந்திட உன் ரதம் இன்று ஓடும்

மு.விக்னேஸ்வரன் கோப்பாய்

அழைப்பு கட்டளை

(இல. 16 - பிரிவு 55 (1))

யாழ்ப்பாணம் என்னுமிடத்திலுள்ளமாவட்ட நீதிமன்றத்தில்

சரத் காமினி பெண் கில்லா நைற்றிங்கேல்,
இல. 14, புதிய வீடமைப்புத்திட்டம்
குருநகர் யாழ்ப்பாணம்.

வழக்கு இல: மணநீக்கம்/682 எதிர் - வழக்காளி

சமர்ப்புகை சைதேரில் பெனான்டோ சரத்காமினி
125, பிரதான வீதி,
யாழ்ப்பாணம்.

- எதிராளி.

மேலே பெயர் குறிப்பிட்டுள்ள எதிராளி/களுக்கு

மேலே பெயர் குறிப்பிட்டுள்ள வழக்காளிக்கும் உமக்கும் இடையில் நடைபெற்ற பதிவுத் திருமணத்தை இரத்துச் செய்வதற்காக

இந் நீதிமன்றத்தில் உமக்கெதிராக வழக்குத் தொடுத்துள்ள ராதலினால் இதனோடு இணைக்கப்பட்டுள்ள பிராதுக்கு உமது மறுமொழி, ஏதேனும் இருப்பின் 2006ஆம் ஆண்டு ஆவணி மாதம் 4ஆம் நாளன்று, அல்லது அதன் முன்னர் நீதி மன்றத்திற்கு கோப்பிடும் படி இத்தாள் நீவிர் தேவைப்படுத்தப்படுவதோடு, சொல்லப்பட்ட திகதி அன்று அல்லது அதன் முன்னர் நீவிர் மறுமொழி கோப்பிடத் தவறும் சந்தர்ப்பத்தில் வழக்கானது மறுகட்சிக்காரர் இல்லாமலே மேற்கொண்டு நடாத்தப்பட்டு விளங்கப்படும் என அறிந்துகொள்ளுமாறு நீவிர் இத்தாழ் தேவைப்படுத்தவும் படுகின்றீர்.

பதிவு பெற்ற தரணி மூலம் நீர் தோன்றாவிடில், சட்டமுறையான எல்லா அறிவித்தல்களும் சேர்ப்பிக்கப்படக்கூடிய முகவரி ஒன்றைக் கூறும் விபரக்குறிப்பொன்றை கோப்பிடுமாறு நீவிர் மேலும் தேவைப்படுத்தப்படுகின்றீர்.

நீதிமன்ற கட்டளைப்படி
ச.வன்னிய சிங்கன்
பதில் பதிவாளர்

வரைந்தது
வழக்காளியின் சட்டத்தரணி.

குறிப்பு:- விளக்கத் திகதியை நீர்ணயிப்பதற்காக பகிரங்க நீதிமன்றத்தில் இவ்வழக்கு ஏற்படும் திகதி பற்றிய அறிவித்தலை நீவிர் பெற விரும்பினால், பதிவுசெய்யப்பட்ட முகவரியொன்றை இந் நீதிமன்றப் பதிவாளரிடம் கொடுத்துத் தவறாமல், பதிவுசெய்த மூலம் அனுப்பிவைப்பதற்காகும் செலவை மோவுவதற்கு தேவைப்படும் முத்திரைகளை கொடுக்கும்படி, 80ஆம் பிரிவின் மூலம் நீவிர் தேவைப்படுத்தப்படுகின்றீர்.

திகதி 26.07.2006

(அ-479)

புதிற் பதிவாளர் ச.வன்னிய சிங்கன்

ஆராய்ச்சியாலும் அனுபவத்தாலும் பகுத்தறிவாலும் உண்மையை கண்டு பிடிக்க வேண்டும். -**இயங்காளர்**



இந்தியாவுக்குக் குழையடிக்கும் ஜனாதிபதி மகிந்த ராஜபக்ஷ

விடுதலைப்புலிகளின் தலைவர் வே.பிரபாகரனைப் பேச்சுவார்த்தைக்குக் கொண்டு வர இந்தியாவால் முடியும் என ஜனாதிபதி மகிந்த ராஜபக்ஷ கூறியுள்ளார்.

இவ்வாறு ஜனாதிபதி கூறியதற்குள் இரண்டு விடங்கள் அடங்கியுள்ளன. அவை

(i) சமாதானப் பேச்சுவார்த்தைக்கு அரசு தயார். விடுதலைப்புலிகளின் தலைவரே அதனை மறுத்து வருகிறார் என்பது.

(ii) இலங்கை இனப்பிரச்சினையில் இந்தியாவே தலையிட வேண்டும். இந்தியாவின் வேண்டுகோளுக்கு விடுதலைப்புலிகளின் தலைவர் பிரபாகரன் இணக்கம் தெரிவிப்பார் என்பது.

இங்குதான் இந்தியாவும் உலக நாடுகளும் உண்மையை உணர்ந்து கொள்ள வேண்டும். அதாவது அரசும் விடுதலைப்புலிகளும் நடத்திய சமாதானப் பேச்சுவார்த்தை இடையில் நின்று போனதும்-பின்னர் பேச்சுவார்த்தையை ஆரம்பிக்க முடியாமல் இருப்பதற்குமான காரணம் என்ன என்பதை அரசோ அன்றி விடுதலைப்புலிகளோ கூறுவதைவிட நோர்வே கூறுவதே பொருத்தப்பாடானதாகவிருக்கும்.

விடுதலைப்புலிகளின் தலைவர் பிரபாகரனை பேச்சுவார்த்தை மேசைக்குக் கொண்டுவர இந்தியாவால் முடியும் எனக் கூறும் ஜனாதிபதி மகிந்த தன்னை நல்ல பிள்ளையாகவும் தாம் பேச்சுவார்த்தைக்குத் தயாராகவிருக்க புலிகளே அதை மறுத்து வருவதாகவும் காட்ட முற்படுள்ளார்.

ஜனாதிபதி பதவியைப் பிடித்துக் கொள்வதற்காக பேரினவாதப் போக்கில் முழுமையாக தன்னைப் புதைத்துள்ள ஜெ.வி.பியுடன் கூட்டுச் சேர்ந்தவர் மகிந்த. இவ்விதம் ஜெ.வி.பியுடன் கூட்டுச் சேர்ந்து விட்டு, இப்போது தன்னையொரு சமாதானப் பிரியராகக் காட்ட முற்படுவது எவ்வளவு தூரம் பொருத்துடையது என்பதை ஒருகணம் சிந்தித்தாக வேண்டும்.

விடுதலைப்புலிகளோ பேச்சுவார்த்தைக்கு வர மறுப்பது போல காட்டமுற்படும் ஜனாதிபதி இனப் பிரச்சினைக்குத் தீர்வு காண்பதற்காக தான் வைத்திருக்கும் தீர்வுத் திட்டத்தை வெளிப்படுத்துவாரா?

இவை உலக நாடுகளால் எழுப்பப்பட வேண்டிய கேள்வி. அதேநேரம் புலிகளின் தலைவரைப் பேச்சுவார்த்தைக்குக் கொண்டுவர இந்தியாவால் முடியுமென கூறுவதன் உடாக நோர்வேயின் சமாதான முயற்சி சரிப்பட்டு வராதென மகிந்த மறை முகமாகக் கூறுகின்றார்.

அப்படியானால் சமாதான முயற்சியிலிருந்து நோர்வேயை வெளியேற்றி ஜெ.வி.பியின் ஆசையை நிறைவேற்றுவதே ஜனாதிபதி மகிந்தவின் நோக்கம் என்பது புரிகிறது அல்லவா?

பேச்சுக்கு அழைக்கும் மகிந்தவின் அரசு...

கேள்வி:- இன்றைய சந்திப்புத் தொடர்பாக?
பதில்:- உலகின் முதன்மையான மனிதாபிமான அமைப்பின் தலைவரும் ஆணையாளருமான ஐ.நா. அமைப்பின் பிரதிநிதியை சந்தித்து தற்போதைய நிலைவரங்கள் தொடர்பாக விளிவாகக் கலந்துரையாடினோம்.

முக்கியமாக அரசு பயங்கரவாதத்தாலும் இராணுவ ஆக்கிரமிப்புகளாலும் வன்முறைகளாலும் படுகொலைகளாலும் எமது மக்கள் கடும் பாதிப்புக்கு உள்ளாகியிருக்கின்றனர்.

பல லட்சம் மக்கள் தமது சொந்த மண்ணிலே நிரக்கதியான நிலையில் அகதிகளாக்கப்பட்டுக்கின்ற நிலைமைகள் தொடர்பாகவும் குறிப்பாக தமிழர் தாயகத்தில் இராணுவம் ஆக்கிரமித்து நிலை கொண்டிருக்கின்ற இடங்களில் உள்ள மக்கள் மீதான வன்முறைகள், படுகொலைகள், இராணுவத்தின் பயங்கரவாத நடவடிக்கைகள் பற்றி எடுத்து விளக்கினோம்.

அத்துடன் நீண்டகாலமாக எமது மக்கள் அரசு பயங்கரவாதத்தாலும் இராணுவ வன்முறைகளாலும் பாதிக்கப்பட்டு அகதிகளாக்கப்பட்டு எமது மக்கள் இடம்பெயர்ந்த போதும் துன்பப்படுகின்றபோதும் கொல்லப்படுகின்றபோதும் எம்முடன் இணைந்து யு.என்.எச்.சி.ஆர். எனப்படுகின்ற அகதிகளுக்கான ஐ.நா. அமைப்பு தொடர்ந்து சிறப்பாக பணியாற்றியிருக்கிறது.

பல கட்டங்களில் இராணுவப் படையெடுப்புக்களாலும் அரசு பயங்கரவாதத்தாலும் பாதிக்கப்பட்ட மக்களுக்கான மனிதாபிமானப் பணிகளுக்குத் தொடர்ந்தும் உதவியிருக்கின்றார்கள். அந்த வகையில் யு.என்.எச்.சி.ஆர். ஆணையாளரை வரவேற்று தேசியத் தலைவரினதும் மக்களினதும் நன்றிகளையும் வாழ்த்துக்களையும் தெரிவித்திருக்கின்றோம்.

கேள்வி:- இச்சந்திப்பில் என்ன விடயம் தொடர்பாகக் கலந்துரையாடினீர்கள்?

பதில்:- மனிதாபிமானப் பிரச்சினை தொடர்பாகத்தான் கலந்துரையாடினோம். எமது மக்கள் அகதிகளாக்கப்படுவதும் எமது மக்கள் சொந்தத் தாயகத்திலே தமது இருப்பிடங்களிலிருந்து விரட்டப்படுவதும் அச்சுறுத்தப்படுவதும் அகதிகளாக்கப்படுவதும் பற்றிய நிலைமைகளைத்தான் எடுத்து விளக்கினோம்.

சர்வதேச சமூகத்தின் ஆதரவோடு உருவாக்கப்பட்ட போர் நிறுத்த உடன்பாட்டை மதிக்காது சீர்குலைக்கும் வகையில் மகிந்த ராஜபக்ஷ அரசு செயற்பட்டுக் கொண்டிருப்பதால் தற்போதைய நிலைமைகள் மோசமான நிலைக்குள் தள்ளப்பட்டுள்ளது என்பதை இச்சந்திப்பில் சுட்டிக்காட்டினோம்.

பேச்சுக்கு அழைப்பு விடுக்கின்ற அதேநேரத்தில் பேச்சுவார்த்தைக்கான சூழலை இல்லாது ஒழிக்கின்ற நடவடிக்கையை மகிந்த ராஜபக்ஷ மிக மோசமாக உருவாக்கியிருக்கிறார் என்பதை விளக்கியிருக்கின்றோம்.

யுத்தநிறுத்த உடன்படிக்கையை நூறு வீதம் நடைமுறைப்படுத்தி இப்பேச்சுக்கான உகந்த சூழலை ஏற்படுத்தாது எந்த வகையிலும் பேச்சுக்கான சாத்தியப்பாடுகள் குறைவாக உள்ளது என்பதையும் சுட்டிக்காட்டியுள்ளோம்.

எமக்கும் மக்களுக்கும் உள்ள உடனடிப்பிரச்சினை எமது தாயகத்திலிருந்து இராணுவம் வெளியேறி எமது மக்கள் மீள தமது வீடுகளுக்குச் சென்று மீளக் குடியேறி உயர்வு நிலை ஏற்படும் போதுதான் நிலைமைகள் சீராகும் என்பதை சுட்டிக்காட்டினோம்.

கேள்வி:- ஐ.நா. அமைப்புப் பார்வையாளராக இல்லாமல் அரசுக்கு அழுத்தம் கொடுப்பதற்கான வாய்ப்புக்கள் பற்றி ஏதாவது?

பதில்:- எங்களைப் பொறுத்தவரையில் எங்கள் மக்கள் சந்திக்கின்ற மிகக்கொடிய மனிதாபிமான நெருக்கடிகள் பற்றி எடுத்து விளக்கியிருக்கின்றோம். எமது கட்டுப்பாட்டுப் பகுதிகளில் மக்கள் நம்மதியாக, சுதந்திரமாக, எவ்வித அச்சமுமின்றி வாழ்கின்றனர்.

ஆனால் இராணுவத்தினரால் ஆக்கிரமிக்கப்பட்டிருக்கின்ற பகுதிகளு்தான் எமது மக்கள் பெரும் அச்சுறுத்தலுக்குள்ளாக்கப்பட்டுள்ளார்கள். நாளாந்தம் மக்கள் படுகொலை செய்யப்பட்டும் கடத்தப்பட்டும் அச்சுறுத்தப்பட்டும் வருகின்றனர்.

அல்லைப்பிட்டி, மன்னார், பேசாலை போன்ற இடங்களில் கோரமான படுகொலைகள் நடைபெற்றுள்ளன. ஒருகுறுகிய காலத்திற்குள் 800 வரையான எமது மக்கள் கொல்லப்பட்டிருக்கின்றனர். இது ஒரு மோசமான மனித உரிமை மீறலும் ஓர் இனப்படுகொலையும் என்பதை சுட்டிக்காட்டியிருக்கின்றோம்.

கேள்வி:- நீண்ட காலமாக இருக்கின்ற அகதிப் பிரச்சினை தொடர்ந்தும் உருவாக்கிக் கொண்டிருக்கின்ற அகதிப் பிரச்சினை பற்றி ஆணையாளர் என்ன செய்தி தெரிவித்தார்?

பதில்:- தனது கரிசனையையும் கவலையையும் தெரிவித்தார். மக்கள் தொடர்ந்து இடம்பெயர்ந்து கொண்டிருப்பது மக்கள் அகதிகளாக்கப்பட்டுக்கொண்டிருப்பது இதனைச் சீர் செய்வதற்கு முனைய வேண்டும் என்பதுதான் தங்களுடைய கரிசனைக்குரிய அக்கறையான விடயமாகவுள்ளது என்பதையும் மக்கள் இடம்பெயராமல் இருப்பதற்கு தங்களால் இயன்ற அளவிற்கு முயற்சிக்கவுள்ளதாகவும் தெரிவித்தார். அரசாங்கம் போர்நிறுத்த உடன்பாட்டைச் சீர்குலைத்து யுத்த சூழலை உருவாக்கி இராணுவ ஆக்கிரமிப்புக்குட்பட்ட பிரதேசங்களில் உள்ள மக்களை கொடுமைப்படுத்தி படுகொலை செய்வதன் மூலம் மக்களை இடம்பெயரச் செய்து கொள்

ருக்கிறார்கள். இதுவிடயத்தில் அரசாங்கத்திற்கு தாங்கள் அழுத்தம் கொடுக்க வேண்டும் என்பதை வலியுறுத்தியுள்ளோம்.

கேள்வி:- திருகோணமலையில் தமிழ் மக்கள் இடம்பெயர்வதன் காரணமாக தமிழ் மக்களுடைய விசீதாசாரம் வீழ்வது தொடர்பாக எச்சரிக்கப்பட்டுள்ளது. மக்கள் அவலம் காரணமாக இடம்பெயர வேண்டிய சூழ்நிலையுள்ளது. இது தொடர்பாகக் கலந்துரையாடப்பட்டதா?

பதில்:- சிங்கள அரசு பயங்கரவாதம் தொடர்ச்சியாக எமது மக்களைச் சொந்தத் தாயகத்திலிருந்து விரட்டியடித்து தாயகத்தை அபகரித்து சிங்கள மயப்படுத்தும் நோக்கோடுதான் செயற்பாடுகளை மேற்கொண்டு வருகிறார்கள்.

இனப்படுகொலையாயினும் சரி எமது மக்களைச் சொந்த இடங்களிலிருந்து விரட்டியடிப்பதாயினும் சரி அனைத்து நடவடிக்கைகளும் எமது சொந்த இடங்களிலிருந்து இல்லாது ஒழிக்கின்ற பயங்கரமான நடவடிக்கையே சிறிலங்கா அரசாங்கம் திட்டமிட்டு நடைமுறைப்படுத்தி வருகின்றது.

கேள்வி:- வன்செயல்கள் காரணமாக மக்கள் வடக்குக் கிழக்கிலிருந்து வெளியேற வேண்டும் என்று விடுதலைப்புலிகள் திட்டமிட்டு செயற்படுவதாக அரசு குற்றம் சுமத்துகின்றதே?

பதில்:- மகிந்த அரசு எல்லா விதமான நாடகமும் ஆடிக் கொண்டிருக்கிறார்கள். பாதிக்கப்பட்ட மக்கள் எதற்காகத் தப்பிச் செல்கிறார்கள் என்பது எல்லா உட்கங்களிலும் வெளிப்படையாக வந்து கொண்டிருக்கிறது.

அகதிகளாகச் சென்ற மக்களை உட்கங்கள் பேட்டி கண்டு இராணுவத்தின் படுகொலைகள், கொடுமைகள், மனித உரிமை மீறல்கள், இனப்படுகொலைகள் பற்றி செய்திகளையும் வெளியிட்டுள்ளன. இதனை வைத்துக் கொண்டு மகிந்தவடைய போலித்தனத்தைப் புரிந்து கொள்ளலாம்.

எங்களைப் பொறுத்தவரையில் எங்களுடைய மக்கள் தங்களுடைய சொந்த இருப்பிடங்களில் நம்மதியாக, கௌரவமாக, சுதந்திரமாக, எவ்வித அச்சுறுத்தலுமின்றி வாழ வேண்டும் என்பதுதான் எமது இலட்சியம். எமது போராட்டமே அதன் அடிப்படையில்தான் தொடங்கப்பட்டது.

மக்கள் எப்போது சொந்த இடங்களிலிருந்து விரட்டப்பட்டார்களோ, உரிமைகள் மறுக்கப்பட்டதோ, இனப்படுகொலைகளுக்கு உட்படுத்தப்பட்டார்களோ, இடம்பெயரச் செய்யப்பட்டார்களோ அந்த நிலையில்தான் எமது விடுதலைப்போராட்டம் கூட தீவிரமடைந்தது. எங்களுடைய தலைவர் போராட்டத்தை முன்னெடுக்க வேண்டிய தேவையே கூட இதனால் தான் ஏற்பட்டது. ஆபத்தான பயணங்களை மேற்கொள்கின்ற மக்கள் இராணுவ ஆக்கிரமிப்புப் பகுதிகளிலிருந்தே தப்பிச் செல்கின்றனர்.

பெருந்தொகையான மக்கள் திருகோணமலை, யாழ்ப்பாணம், மன்னார் ஆகிய இடங்களில் இருந்து எமது கட்டுப்பாட்டுப் பிரதேசத்திற்குள் வந்து நம்மதியாக வாழக் கூடிய சூழல் உருவாக்கப்பட்டுள்ளது. இராணுவ ஆக்கிரமிப்பிலிருந்து தப்பிச் சென்ற மக்கள் இராணுவக் கொடுமைகள் பற்றி விளிவாகக் கூறியிருக்கிறார்கள்.

கேள்வி:- ஆழிப்பேரரையால் பாதிக்கப்பட்ட மக்களுக்கான கட்டப் பொருட்களை எடுத்து வருவதற்கு அரசு விதித்திருக்கும் தடைபற்றி கலந்துரையாடப்பட்டதா?

பதில்:- அரசு விதித்திருக்கும் தடைகள் தொடர்பாகவும் சுட்டிக்காட்டியுள்ளோம்.

கேள்வி:- திருகோணமலை மாவட்டத்திலுள்ள மகாவலி ஆறு துருசு ஆற்றில் மட்டக்களப்பு, திருகோணமலை விவசாயிகளுக்குத் தண்ணீர் செல்கிறது. விடுதலைப்புலிகளின் கட்டுப்பாட்டுப் பகுதியில் துருசு இருப்பதாகவும் தண்ணீரைத் திறந்து விடுவதற்கு விடுதலைப்புலிகள் தடை விதித்திருப்பதாகவும் கூறப்படுகின்றது. இதுபற்றி?

பதில்:- ஐ.சி.ஆர்.சி. கண்காணிப்புக்குழு ஆகியவற்றின் உடாக முறைப்பாடு கிடைத்திருக்கின்றது. இது தொடர்பாக மாவட்ட நிர்வாகம் கலந்துரையாடிக் கொண்டிருக்கிறது. மக்களுக்கு அத்தியாவசியப்பொருட்கள், தண்ணீரைத் தடுப்பதற்கு படைகள் தீவிரமாகச் செயற்படுவதன் காரணமாக ஏற்பட்ட சர்ச்சைகள் காரணமாக இச்சிக்கல் உருவாகியுள்ளது.

இது தொடர்பாக உடனடியாக சம்பந்தப்பட்டவர்களுடன் கலந்துரையாடி ஒரு இணக்கமான தீர்வுக்கு வரும்படி கேட்டிருக்கின்றோம். மாவட்ட நிர்வாகம், மாவட்டத் தளபதிகள், பொறுப்பாளர்கள் இது விடயம் தொடர்பாக அணுகிக் கொண்டிருக்கிறார்கள். இது தொடர்பான விபரம் வந்த பின்னர்தான் கருத்துக் கூற முடியும் என்றார் சு.ப.தமிழ்ச்செல்வன். (ச-5)

சாய் அருள் முகம்

கடவுளருக்கும் சாகுக்களுக்கும் முன்னோருக்கும் எந்த முறையில் மனிதன் கடன்செலுத்த வேண்டுமென்பது பற்றி சால்திரங்களிற் கூறப்பட்டுள்ளவை பற்றியும் மனிதன் மனிதக்குவத்திலிருந்து தெய்வத்துவத்தையடைய எவ்வாறு சனாதன தர்மம் ஒரு முள்ளில்லாத பாதையை வகுத்துள்ளதென்பது பற்றியும் இங்கு பேசும்புள்ளார்கள். முன் உண்டி இல்லை! உண்டிவாருவரும் உண்டியாகவும் முன்பு உண்டிவாருவரும் அந்தப் பாதை

